


نئی شفای اقسام، مجموعہ نافع اہل اسلام، گلدستہ ریاضت ذکر
شفع یوم القیام، حدیقہ کل ہے بیان میلا و برکت انضام

دافع الا و همام فی محفل خیر الاسماء



کا اور کیوں؟

محفل میلاد

- سید کالیف طبیعت -

فاضل اکمل عالم عامل مولانا

مولوی محمد عبدالسیع ساحب بیدل راہبری

- تحریکت جدید و تصریح -

تمہارے قلب میں اپنے بیوی

نئے شفای اسقام، مجموعہ نافع اہل اسلام، گلدستہ ریاضین ذکر
شفع یوم القیام، حدیثہ گل ہے بیان میلاد و برکت انظام

دافع الاوهام فی محفل خیر الأنام

محفل میلاد کیا اور کیوں؟

- تالیف لطیف :-

فضل اکمل عالم عامل مولانا مولوی محمد عبدالسیح صاحب بیدل را پوری

- ترتیب جدید و تخریج:-

محمد ثاقب رضا قادری

انتساب

امام المنطق والكلام، مجاهد تحریک آزادی، پاسبان ناموس
رسالت،

علامہ فضل حق خیر آبادی علیہ الرحمۃ

کے نام جنہوں نے اپنے مجاهدانہ کردار سے امت مسلمہ میں


حصول آزادی کا جذبہ پیدا کی

سال ۲۰۱۱ء کو علامہ فضل حق خیر آبادی علیہ الرحمۃ کے ڈیڑھ سو سالہ عرس کی مناسبت سے ”علامہ فضل حق خیر آبادی کا سال“ کے طور پر منایا جا رہا ہے۔ الحمد للہ علامہ فضل حق خیر آبادی کی نایاب تحریرات، شاعری اور علامہ کے سیرت و کردار اور جنگ آزادی میں آپ کی شرکت پر لکھی جانے والی کتب، پی انج ڈی چھیز (مقالہ جات)، مختلف رسائل کے خصوصی شمارہ جات و مضمایں پر مشتمل ویب سائٹ کا اجرا ہو چکا ہے:

تفصیلات

جملہ حقوق محفوظ ہیں

کتاب :	دافع الاوهام فی محفل خیر الانام
موضوع :	منکرین میلاود کے شبہات کا ازالہ
تألیف :	علامہ مولانا عبدالسمیع رامپوری۔
تلخیقہ حاجی احمد اللہ عہدہ جرجی - علیہ رحمۃ اللہ الولی -	
تسهیل و تحریج :	محمد ثاقب رضا قادری - عغی عنہ۔
نظر ثانی :	علامہ محمد افروز قادری - دامت برکاتہم العالیہ۔
صحنات :	
اشاعت :	۱۳۳۳ھ - ۲۰۱۱ء
قیمت :	
ناشر :	سُنی پوچھو گک، مرکز الاولیاء لاہور، پاکستان



فاضل اکمل عالم عامل مولانا مولوی محمد عبدالسیع صاحب بیدل نے
 احکام متعلقہ میلاد خیر العباد مثل اجتماع سامعین وزینت محفل
 و تقسیم شیرینی و اطعام طعام و قیام تعظیمی و تطہیب عطر
 و گلاب ولوپان و پھول و بیان ولادت و رضاعت
 و مجوزات و باساط فرش چوکی یا منبر و روشنی
 وغیرہ آرائش مجلس کے ثابت کرنے
 تصنیف فرمایا اور منگرین کے زمگ
 شکوک کو قرآن و حدیث کے
 صیقل سے صاف کر کے
 ہر بات کو مثال آئینہ
 کے چکایا۔

لیٹر فہرست

۱	آحوال مصنف (از علامہ محمد افروز قادری۔ مدظلہ العالی)	۱
۱۱	ہندوستان میں منکرین میلاد	۲
۱۸	چکھاں بارے میں	۳
۱۹	ابتدائیہ	۴
۱۹	اثبات ذکر ولادت شریف از قرآن و حدیث	۵
۲۰	حضور ﷺ نور ہیں	۶
۲۱	حضور ﷺ کی نعمت ہیں	۷
۲۲	نعمت الہیہ کا چہرہ کرنے کا حکم قرآنی	۸
۲۳	زینت محفل کا حکم قرآن پاک میں	۹
۲۳	حضور ﷺ کی ولادت کی خوشی کی مثل کوئی خوشی نہیں	۱۰
۲۴	حضور ﷺ کی تعظیم و توقیر کا حکم	۱۱
۳۰	مولود شریف کا مجمع میں پڑھنے کا بیان	۱۲
۳۰	بیان تسمیم شیرینی	۱۳
۳۱	ذکر خوبیوں مثل عطر و لوپان و گلاب	۱۴
۳۳	اگر کوئی شخص اس محفل میں پھول لے آئے روندہ کرنا چاہیے	۱۵

۳۳	قیام تعظیمی کا بیان	16
۳۷	بدعت کا معنی و مفہوم	17
۴۰	قیام تعظیمی شرک نہیں	18
۴۰	شرک کی تعریف	19
۴۶	محفل مولود میں حضور ﷺ کی روح شریفہ کی جلوہ گرمی	20
۵۲	کلام وزینت محفل	21
۵۷	چوکی یا منبر بچھانا اور اہتمام کرنا	22
۵۷	نقل مذہب جمہور درجواز محفل مولود	23
۶۱	التماس مؤلف	24
۶۲	فائدہ	25

لکھر احوال مصنف

از علامہ محمد افراد ز قادری چہ یا کوئی مدخلہ العالی

محقق دوران مفتی زماں حضرت علامہ مولانا حافظ محمد عبدالستینج بیدل سہارن پوری [۱۳۱۸ھ/۱۹۰۰ء] خلیفہ: حضرت مولانا حاجی محمد امداد اللہ مجاہد جملی۔ ۷-۱۳۱۸ھ/۱۸۹۹ء۔ کا نام اب کسی تعارف کا محتاج نہیں رہا۔ اُن کی مقبول ترین کتاب 'اُوار ساطع' نے ان کی شہرت و پذیرائی کا جواب قائم کر دیا ہے اس کے سد باب کی خدا معلوم کیا کچھ کاوشیں ہوئیں: مگر بے کار و بے اعتبار و ناپاسیدار۔ اور پھر نور آفتاب مشبوح میں کب قید ہو سکا ہے!، یا بوئے گل کو ہوا کے پروں پر تیرنے سے کب کوئی روک پایا ہے!!۔

مولف موصوف نے اپنا شخص بے دل رکھا تھا؛ شاید اس لیے کہ اُن کا دل بھل مدحت پیغمبر تھا، اور آقاے کریم صلی اللہ علیہ وآلہ وسلم کی سنت و شریعت کے فروع اور مسک و مذهب کی ترویج و اشاعت کے لیے وقف۔ اُن کی ہشت پہلو شخصیت اپنی تصنیفات کی روشنی میں اب تک سورہ منہ شہود پر جلوہ گر ہو رہی ہے۔ اپنوں کے دل شخصیتے ہو رہے ہیں، اور غیروں کے سینوں پر سانپ لوٹ رہے ہیں۔

دشمن اپنی شا طرانہ چالوں کے باعث سوچ بھی نہیں سکتے تھے کہ جس مصنف کو ہم نے اس کی کتابوں کے گفن میں لپیٹ کر دیا تھا، وہ پھر کبھی اُبھر سکے گا، اور اس کی کاوشیں پھر کبھی منظر عام پر آسکیں گی؛ لیکن خداوند عالم اپنے دین کی حفاظت اور اپنے محبوب کی سنت کی حیات کے لیے ہمیشہ ایسے اسباب بہم پہنچاتا رہا ہے، اور اس راہ کے جملہ اندھیروں کو ہمیشہ کافور فرماتا رہا ہے۔

بلاشبہ وہ جماعت اہل سنت کے بے باک ترجمان اور ناموسی رسالت کے

عظمیم محافظ تھے۔ سنت و سنتیت کے دفاع و پھاؤ کے لیے جس دور میں بریلی و بدالیوں کی سرز میں سے علمی و فکری کمک فراہم کی جا رہی تھی، تھیک اسی دور میں سہارن پور سے بھی ایک مرد مجاهد بڑی خاموشی سے اپنا علمی و تحقیقی تعاون پیش کر رہا تھا، اور ملت کے زخمی پدن پر مرہم رکھ رہا تھا۔ اس کی باتیں قصر باطل میں لرزہ بپا کر دینے والی، تاثیر کا تیر بن کر دلوں میں اتر جانے والی، اور عاشقان رسول کے شگوفہ دل کو چٹکا چٹکا دینے والی تھیں۔

سوانحی خاکہ : موصوف اپنے وطن رام پور منیہاران، ضلع سہارن پور میں پیدا ہوئے۔ آپ کا نبی رشتہ شیخ الاسلام خواجہ عبداللہ انصاری کے واسطے سے مشہور صحابی رسول حضرت ابوالیوب انصاری رضی اللہ تعالیٰ عنہ سے ملتا ہے۔ (۱)

ابتدائی تعلیم و تربیت کا شرف پایہ حرث میں حضرت مولانا رحمت اللہ کیرانوی مہاجر کی (م ۱۳۰۸ھ) سے حاصل کیا۔ مولانا رحمت اللہ کیرانوی نے ۱۲۰۰ھ سے قبل قصبه کیرانہ میں ایک دینی مدرسہ قائم کیا تھا جس سے سیکڑوں تشنگان علوم نے پیاس بجھائی۔ اسی مدرسے میں مولانا رام پوری نے مولانا کیرانوی سے تعلیم حاصل کی۔ پھر بھرت مکہ فرماجانے کے بعد آپ نے وہاں معروف دینی ادارہ مدرسہ صولتیہ، قائم فرمایا۔

پھر ۱۲۰۷ھ مطابق ۱۸۵۳ء میں موصوف نے میدانِ تعلیم کے مزید زینے طے کرنے کے لیے مرکز علم و ادب دہلی کا رخ کیا، اور علماء دہلی خصوصاً صدرالحدود حضرت مولانا مفتی صدر الدین آزر دہلوی سے عربی علوم و فنون کی کتابیں پڑھیں۔

انہیں ایام میں شعرگوئی کے شوق نے چنگلی تو اردو کے مشہور شاعر مرزاد اسد اللہ خاں غالب دہلوی کی خدمت میں حاضر ہوئے اور ان کی شاگردی اختیار

(۱) تذکرہ علماء اہل سنت، مولانا محمود احمد قادری، ص: ۷۶، مطبوعہ سی دارالا شاعت، فصل آباء، پاکستان، ۱۹۹۲ء۔

کی۔

بیدل، تخلص تھا۔ ابتداء میں طبیعت غزل کی طرف زیادہ مائل رہی۔ بعد میں اس رسمی شاعری کو چھوڑ کر اپنی تمام تر توجہ مذہبی علوم و مسائل پر مرکوز و محدود کر دی۔^(۱)

حمد باری، نور ایمان، اور سلسلی جیسے منظوم رسائل آپ کی شاعرانہ مہارت کا منہ بولتا ثبوت ہیں۔ ان کے علاوہ ایک نقیہ دیوان بھی ہے۔^(۲)

مولانا رام پوری سلسلہ چشتیہ صابریہ میں اپنے وقت کے مشہور مرشد طریقت شیخ الشائخ حضرت مولانا الحاج امداد اللہ فاروقی چشتی تھانوی مہاجر کی علیہ الرحمہ (م ۷۱۳ھ) سے بیعت تھے۔ آپ کو حضرت حاجی صاحب موصوف سے اجازت و خلافت بھی حاصل تھی، آپ نہایت محتاط، تقویٰ شعار، پرہیزگار اور کامل الاحوال بزرگ تھے۔

مشہور مخترع بھیس حافظ عبدالکریم، رئیس لال کرتی میرٹھنے اپنے بزرگوں کی تعلیم و تربیت کے لیے آپ کو بارہ روپے اور روٹی پر مدرس رکھ لیا۔ مدرس ہونے کے بعد دونوں وقت انواع و اقسام کے کھانے پہنچنے لگے؛ مگر آپ کا معمول یہ رہا کہ ان میں سے کچھ بھی تناول نہ فرماتے، صرف روٹی کھا کر پانی پی لیتے۔ حافظ عبدالکریم صاحب کو خبر ہوئی۔ بلا کر تحقیقی حال کرنی چاہی اور پوچھا کہ کیا کھانا پسند نہیں آتا کہ آپ ایسا کرتے ہیں؟ آپ نے بڑی سادگی سے دوٹوگ جواب دیا: کھانے میں کوئی کمی نہیں، بات دراصل یہ ہے کہ معاملہ طے کرنے کے وقت صرف روٹی، طے ہوئی

(۱) مفتی صدر الدین آزر دہ، از عبد الرحمن پرواز اصلاحی، ص ۱۲۹، کتبہ جامعہ نئی دہلی طبع اول، جولائی ۱۹۷۴ء۔

(۲) (الف) مدرس سابق (ب) تذکرہ طالے اہل سنت از مولانا محمود احمد قادری، ص ۱۶۸، (ج) ”ایک بجاہد مختار“ بحوالہ بائبل سے قرآن مک، ص ۱۶۷۔

تحمی؛ اس لیے باقی چیزوں کے کھانے کا مجھے حق نہ تھا۔ (۱)

آپ حاجی احمد اللہ صاحب مہاجر کی کے ان خلفا میں تھے جنہیں حاجی صاحب نے از خود خلافت دی تھی۔ آپ نے پوری طرح مذہب اہل سنت کے عقائد و افکار اور مشرب صوفیہ کے وظائف و معمولات میں اپنے شیخ و مرشد کی پے روی کی۔ اور مشائخ کے روحانی قیومیں و برکات سے بہرہ ور ہوئے۔

امداد المحتاق میں خود حاجی احمد اللہ مہاجر کی نے اپنے خلفا کے پارے میں فرمایا:

”میرے خلفا در قسم کے ہیں: ایک وہ جنہیں میں نے از خود خلافت دی ہے۔ دوسرے وہ جن کو تبلیغ دین کے لیے ان کی درخواست پر اجازت دی ہے۔“

جن خلفا کو از خود خلافت دی ہے انہوں نے پوری طرح حاجی صاحب کی اتباع کی۔ مثلاً مولانا الطف اللہ علی گڑھی (متوفی ۱۳۲۳ھ)، مولانا احمد حسن کان پوری (متوفی ۱۳۲۲ھ)، مولانا محمد حسین اللہ آبادی (متوفی ۱۳۲۲ھ) اور مولانا محمد عبد السیع رام پوری (متوفی ۱۳۱۸ھ)۔

اور جن خلفا نے حاجی صاحب سے اختلاف کیا ان میں مولوی محمد قاسم نانو توی (م ۱۲۹ھ)، مولوی رشید احمد گنگوہی (م ۱۳۲۲ھ) اور مولوی اشرف علی تھانوی (م ۱۳۶۲ھ) کے نام فہرست ہیں۔ (۲)

اردو کے مشہور ادیب اور قلم کار مالک رام نے تلامذہ غالب میں لکھا کہ مولانا رام پوری کی فارسی اور عربی کی استعداد بہت اچھی تھی۔ (۳)

(۱) تذکرہ علماء اہل سنت، ج ۷، ص ۱۶۷۔

(۲) مختصر صدر الدین آزر دہلوی، از عبدالرحمن پرواز، ج ۱۲۹۔

(۳) صابری سلسلہ، از وحید احمد مسحور، بدایوں، ۱۷۹ء۔

خود آپ کی کتاب انوار ساطعہ کا انصاف و دیانت کے ساتھ مطالعہ کرنے والا اس نتیجے پر پہنچے بغیر نہیں رہ سکتا کہ مذہبی علوم و فتوح اور علوم عقلیہ میں آپ کا پایہ بہت بلند اور آپ کا مطالعہ بہت وسیع تھا، جیسا کہ ان کے بزرگوں اور معاصر علماء کرام نے انوار ساطعہ پر اپنی تقریبات میں کھلے دل سے ان کے علمی تجزیہ و کمال کا اعتراف کیا ہے۔ انوار ساطعہ میں مولانا نے اس عالمانہ اسلوب میں بحث کی ہے کہ طبیعت پھر ک اٹھتی ہے، اور دل کی اتحاد گہرائیوں سے ان کے لیے دعا ٹکتی ہے۔

مولانا رام پوری علیہ الرحمہ نے اسی، نوے کے درمیان عمر پانی اور میرٹھ میں ۱۳۱۸ھ مطابق ۱۹۰۰ء میں انتقال ہوا اور وہیں قبرستان حضرت شاہ ولایت قدس سرہ میں مدفون ہوئے۔ مولانا حکیم محمد میان آپ کے فرزند تھے ۱۹۳۰ء میں ان کی رحلت ہو گئی۔ حکیم صاحب کی اولاد میں صرف دو اڑکیاں تھیں، اولاد فریضہ کوئی نہ تھی۔

مولانا عبدالسمیع رام پوری علیہ الرحمہ نے درج ذیل کتابیں یادگار چھوڑی ہیں:

(۱: انوار ساطعہ درہ بیان مولود و فاتحہ (مکتبہ اعلیٰ حضرت لاہور شائع کر رہا ہے۔)

(۲: نور ایمان (منظوم)

(۳: سلسلہ (منظوم)

(۴: راحت القلوب فی مولود المحبوب

(۵: بہار جنت

(۶: مظہر حق

(۷: محمد باری

(۸: دافع الاوہام فی مکمل خیر الاتام

(۹: قول النبی فی تحقیق السلام علیک ایہا النبی۔ (۱)

۲۰۰۷ء ہندوستان اور منکر یہن میلاد

محفل میلاد النبی کی اصل یہ ہے کہ سرور کائنات، فخر موجودات، سید الانبیا کی ولادت طیبہ اور سیرت طیبہ کو بیان کیا جائے۔ اور حضور ﷺ کی سیرت و کردار، شامل و خصائص کا ذکر کرنا قرآن پاک، احادیث صحیحہ و آثار صحابہ سے ثابت ہے اور اسی بناء پر سلف صالحین، علماء دین، مشائخ طریقت اور اساطین امت محفل میلاد النبی صلی اللہ علیہ وسلم منعقد کرتے رہے اور اس میں برابر شرکت کرتے رہے، حدیہ ہے کہ امام ابو شامة استاذ امام نووی، امام ابن جزری، حافظ عماد الدین بن کثیر، حافظ زین الدین عراقی، امام ابن حجر عسقلانی، حافظ جلال الدین سیوطی، علامہ شہاب الدین قسطلانی، علامی عبد الباقی زرقانی مالکی، علامہ ملا علی قاری حنفی، شیخ عبد الحق محدث دہلوی، شاہ ولی اللہ محدث دہلوی وغیرہ بے شمار اساطین امت بلائکیر محفل میں شریک ہوتے رہے، بلکہ بہت سے علماء کرام نے محفل میلاد کے لیے مستقل کتابیں لکھیں۔ مولانا عبدالسیع رامپوری نے انوار ساطعہ میں ان علماء و محدثین اور مشائخ طریقت کی ایک بسی فہرست پیش کی ہے۔

یہی حالات تھے کہ مغلیہ حکومت کے زوال کے تقریباً تیس سال بعد سہارن پور اور اس کے اطراف کے چند اسلاف بیزار مولویوں نے اس عمل خیر اور مجلس خیر کے خلاف آواز اٹھائی اور دنگی کے غیر مقلد و ہابی علماء سے یہ سوال کیا :

کیا فرماتے ہیں علماء دین و مفتیان شرع میں اس مسئلہ میں کہ مولود خوانی و مدحت حضور سرور کائنات صلی اللہ علیہ وسلم ایسی ہیئت سے کہ جس مجلس میں امردانِ خوش المahan گانے والے ہوں، اور زیرب وزیرت دشیرتی دروشنی ہائے کثیرہ ہو اور رسول مقبول صلی اللہ علیہ وسلم مخاطب

و حاضر ہوں، جائز ہے یا نہیں؟ اور قیام وقت ذکر ولادت جائز ہے یا نہیں؟ اور حاضر ہونا مفتیان کا ایسی مجلس میں جائز ہے یا نہیں؟ اور نیز بروز عیدین پنج شنبہ وغیرہ کے آب و طعام سامنے رکھ کر اس پر فاتحہ وغیرہ ہاتھ اٹھا کر پڑھنا اور اس کا ثواب اسوات کو پہنچانا جائز ہے یا نہیں؟ اور نیز بروز سوم میت کے لوگوں کو جمع کر کے قرآن خوانی اور بخونے ہوئے چنوں پر کلمہ طیبہ مع پنج آیت پڑھنا اور شیرینی وغیرہ تقسیم کرنا بحدیث نبوی جائز ہے یا نہیں؟ **بِئِنُواْتُوْ جَرَوَا.**

اس سوال نامہ کا جواب ان کی طرف سے یہ دیا گیا:

العقاد محفل میلا اور قیام وقت ذکر پیدائش آل حضرت صلی اللہ علیہ وسلم کے قردن ملائش سے ثابت نہیں ہوا۔ لیکن یہ بدعت ہے۔ اور علی ہذا القیاس بروز عیدین وغیر عیدین پنج شنبہ وغیرہ میں فاتحہ مرسومہ ہاتھ اٹھا کر پایا نہیں گیا البتہ نیابة عن المیت بغیر تخصیص ان امور مرقومہ سوال کے لئے مسأکین و فقرا کو دے کر ثواب پہنچانا اور دعا اور استغفار کرنے میں امید منفعت ہے۔ اور ایسا ہی حال سوم، دهم، چھتم وغیرہ، اور پنج آیت اور چنوں اور شیرینی وغیرہ کا عدم ثبوت حدیث اور کتب دینیہ سے۔

خلاصہ یہ ہے کہ بدعتات مختلفات تا پسند شرعاً ہیں۔ اس فتویٰ پر دہلی کے تین غیر مقلد علماء کو دستخط تھے۔ (۱) مولوی حفظہ اللہ (۲) مولوی شریف حسین (۳) الہی بخش۔ اور ان کے علاوہ درج ذیل علماء دیوبند و گنگوہ و سہاران پور کے تائیدی دستخط بھی تھے۔ (۱) مولوی محمد یعقوب، صدر مدرس مدرسہ دیوبند (۲) مولوی محمد محمود حسن، صدر مدرسہ دیوبند (۳) مولوی محمد عبدالحکیم دیوبندی (۴) مولوی رشید احمد گنگوہ۔

گنگوہی صاحب کے الفاظ یہ ہیں:

ایسی مجلس ناجائز ہے اور اس میں شریک ہونا گناہ ہے، اور خطاب جناب فخر عالم علیہ السلام کو کرنا اگر حاضر ناظر جان کر کرے کفر ہے، ایسی مجلس میں جانا اور شریک ہونا ناجائز ہے، اور فاتحہ بھی خلاف سنت ہے اور سوم بھی، کہ یہ سنت ہند کی رسوم ہے.....atzam مجلس میلاد بلا قیام و روشنی و تقاضم شیرینی و قیودات لायعنی کے، ضالالت سے خالی نہیں ہے۔ علی ہذا القیاس سوم وفاتیہ بر طعام کے قردن خلاشہ میں نہیں پائی گئی۔

اس زمانے میں یہ محفل میلاد وفاتیہ و عرس کے خلاف پہلافتی تھا جو چار و رقتی تھا اور ۱۳۰۲ھ میں مطبعہ اشی میرٹھ سے شائع ہوا، اس کی سرخی تھی : فتویٰ مولود و عرس وغیرہ۔ پھر دوسرا فتویٰ مطبعہ اشی میرٹھ سے چھپا جس کا عنوان تھا : فتویٰ میلاد شریف یعنی مولود مع دیگر فتاویٰ۔ یہ چوبیس صفحے کا تھا اس میں محفل میلاد شریف کی بڑی نہت کی گئی تھی اور پہلا چار و رقتی فتویٰ بھی اس میں شامل کر دیا گیا تھا۔ ان فتووں نے مسلمانوں میں اختلاف و انتشار کا نیج بُویا اور عموم اہل سنت کو طرح طرح کے ٹکوک و شبہات میں جلا کیا۔ اس علاقے کے لوگ زیادہ تر شیخ المشائخ حاجی احمد اڈ اللہ صاحب فاروقی چشتی تھانوی سے بیعت واردات کا تعلق رکھتے تھے، جو کچھ عرصہ پہلے ہندوستان کے حالات کی ناسازگاری کی وجہ سے ۱۲۷۶ھ/۱۸۵۹ء میں مکہ مکرمہ بھرت کر گئے تھے، اور حاجی صاحب کے مرید با صفا اور خلیفہ صادق عالم رباني حضرت مولانا محمد عبدالسیع بے دل رام پوری سہارنپوری (متوفی ۱۳۱۸ھ) اہل سنت و جماعت کے مرجع و مفترا تھے اور صبر و قناعت اور زہد و درع میں اپنے پیر و مرشد کے آئینہ دار تھے، اس لیے حاجی صاحب کے مریدین اور دیگر اہل سنت نے آپ سے بعضا اصرار فرماش کی کہ آپ ان کا جواب لکھیں اور قرآن و حدیث کی روشنی میں میلاد وفاتیہ و عرس کا صحیح شرعی حکم واضح فرمائیں۔ اس لیے مولانا رام پوری نے قلم اٹھایا اور چند دنوں میں انوار ساطعہ در بیان مولود وفاتیہ

کے نام سے ایک شاندار و قیع اور افراط و تغیریط سے پاک کتاب تیار کر دی اور اس میں قرآن و حدیث اور اصول شریعت کی روشنی میں میلا دو فاتحہ کا جواز ثابت کیا اور تائید میں سلف صالحین، فقہاء محدثین اور مشائخ طریقت کے اقوال و معمولات کو بھی پیش کیا۔

النوار ساطعہ کی طباعت سے اہل سنت و جماعت میں سرت و شادمانی کی ایک لہر دوڑ گئی، اور اسے اس قدر قبول عام حاصل ہوا کہ دیکھتے ہی دیکھتے چند دنوں میں اس کے سارے نسخے ہاتھوں ہاتھ کل کیے گئے۔ جب یہ کتاب دیوبند، گنگوہ اور سہاران پور کے وہابی علمائیک پہنچی تو انہیں اپنے پیروں تسلی سے زمین کھٹکتی نظر آئی۔ آخر کار ”کھیانی ملی کھبائنوجے“ کے مطابق وہابی دیوبندی علماء کے سرگروہ مولوی رشید احمد گنگوہی (متوفی ۱۳۲۲ھ) نے اس کے جواب میں ایک کتاب لکھ کر اپنے مرید خاص مولوی خلیل احمد ابی شہوی سہاران پوری (متوفی ۱۳۳۶ھ) کے نام سے شائع کرائی، جس کا مباچوڑا چار سطری نام اپنے خاص ذوق کے مطابق یہ رکھا: البراهین القاطعة علی ظلام الأنوار الساطعة، الملقب بالدلائل الواضحة علی کراهة المرؤج من المولود و الفاتحة اور نسبی یہ عبارت لکھوائی:

”بِهِ امْرِ حَفْرَتْ بَقِيَةُ السَّلْفِ، حَجَّةُ الْخَلْفِ، رَأْسُ الْخَتَمَاءِ وَالْمَحْدُثِينَ، تاجُ الْعُلَمَاءِ الْكَاظِمِينَ جَنَابُ مَوْلَانَا رَشِيدُ الدِّينِ صَاحِبُ گَنْگُوہِی“۔ (۱)

(۱) برایں قاطعہ گنگوہی صاحبؒ کی تصنیف ہے۔ اس کا ثبوت یہ ہے کہ حکیم عبدالحقی رائے برلموی نے اسے گنگوہی صاحبؒ کی تصنیف میں ثمار کرایا ہے اور خلیل احمد ابی شہوی کی تصنیف میں اسے ذکر نہیں کیا۔ عبارت یہ ہے: لِهِ مَصَنَّفَاتٍ مُختَصَّرَةٍ قَلِيلَةٌ مِنْهَا..... البراهین القاطعة فی الرد علی الأنوار الساطعة للمولوی عبد الصمیع الرامفوری۔ طبع باسم الشیخ علیل احمد الشہارنفوری۔ (زخم الخواطر، ج: ۸، ص: ۱۶۶، مطبوعہ مددۃ العلما لکھنؤ۔)

اس کتاب میں گنگوہی صاحب اس قدر آپ سے باہر ہو گئے کہ نہ صرف میلاد و فاتحہ و عرس کو بدعت دنا جائز لکھا، اور اسے کنجیا کے جنم، ہندوؤں کے سوانگ سے تشبیہ دی اور میلاد کرنے والے مسلمانوں کو کفار و ہندو سے بھی بدتر قرار دیا۔ (براہین قاطعہ، ص:.....) بلکہ بدحواسی میں یہ بھی لکھا رکھا کہ: (۱) اللہ تعالیٰ جھوٹ بول سکتا ہے۔ (دیکھئے براہین قاطعہ، ص: ۱۰) (۲) رسول اللہ صلی اللہ علیہ وسلم عام انسانوں کی طرح ایک بشر ہیں۔ (ایضاً، ص: ۱۲) (۳) رسول اللہ صلی اللہ علیہ وسلم کا علم شیطان اور ملک الموت سے کہیں کم ہے، شیطان اور ملک الموت کے علم کا وسیع ہونا نصوص قطعیہ اور دلائل یقینیہ سے ثابت ہے جب کہ فخر عالم صلی اللہ علیہ وسلم کی وسعت علم کا ثبوت کسی نص قطعی اور دلیل یقینی سے نہیں۔ اس لیے آپ کے لیے وسیع علم مانتا شرک ہے۔ (ایضاً، ص: ۱۲۲) (۴) سرکار کو اپنے خاتمہ کا حال معلوم نہیں۔ اور انہیں دیوار کے چیخپے کا بھی علم نہیں۔ (ایضاً، ص: ۱۲۱) (۵) فخر عالم صلی اللہ علیہ وسلم نے اردو علماء مدرسہ دیوبند سے سمجھی۔ (ایضاً، ص: ۶۳)

اس کے علاوہ اپنے بیر بھائی مولانا محمد عبدالسمیع رام پوری کے خلاف اپنی اقتداء طبع کے مطابق فخش مغلظات بننے سے بھی گرفتار نہیں کیا، اور لکھا کہ وہ کم فہم، جامل، بے شرم، بے غیرت، بے سمجھ، کم عقل، دین سے بے بہرہ، ہوش و حواس سے قادر، پھرکرو باز، قوت شہوانی سے محروم، کوڑ مغزا اور تسلی کے نیل وغیرہ وغیرہ ہیں۔ گنگوہی صاحب نے خود کو سانی محاسبہ اور خابطہ اخلاق سے پالا تر سمجھتے ہوئے جس جاگیر دارانہ ذہنیت کا انہمار کیا ہے ان تمام ملغوٹات شریفہ کو با خابطہ یک جا کر دیا جائے تو ایک رسالہ تیار ہو جائے، جو مغلظات نویسی اور سب و شتم میں گنگوہی صاحب کے پیشہ و رانہ کا اور قشی مہارت کا منہ بولتا ثبوت ہو گا۔ مگر گنگوہی صاحب جیسے لوگوں سے اس کا کیا شکوہ؟ کیوں کہ جب اللہ و رسول کی شان بھی ان کے سند قلم کی منہ زوری سے محفوظ نہیں تو کسی

اور کی کیا حیثیت ہے؟۔

ادھر مولانا رام پوری علیہ الرحمہ کی کتاب انوار ساطعہ جب ان کے پیر و مرشد حاجی امداد اللہ مہاجر گلکی کی خدمت میں مکہ مکہ پہنچی تو انہوں نے اسے ملاحظہ کرنے کے بعد مورخہ ۲۲ ربیوال ۱۳۰۳ھ مطابق ۱۸۸۶ء کو مولانا رام پوری کو ایک خط لکھ کر کچھ اس طرح انجہار خیال فرمایا :

درحقیقت کتاب کا اصل مضمون اس فقیر اور بزرگان فقیر کے مذهب
و مشرب کے مطابق ہے، آپ نے خوب لکھا۔ جزاک اللہ خیراً (۱)

یہ خیال رہے کہ صاحب انوار ساطعہ مولانا عبد العزیز رام پوری اور صاحب
برائلن قاطعہ مولوی رشید احمد گنگوہی دونوں حاجی امداد اللہ صاحب مہاجر گلکی کے خلیفہ
ہیں، حاجی صاحب نے دونوں کو خوب خوب سمجھایا اور ان کے درمیان صلح و مصالحت
کی بہت کوشش فرمائی۔ صاحب انوار ساطعہ نے تو اپنے پیر و مرشد کے حکم کے آگے
سرکری تسلیم ختم کر دیا۔ مگر گنگوہی صاحب اپنی ضد پر اڑے رہے، اور اپنے پیر و مرشد کی
ایک نہ مانی۔ جس کا واضح ثبوت یہ ہے کہ برائلن قاطعہ آج تک اسی انداز سے چھپ
رہی ہے جیسی ابتداء میں لکھی گئی تھی۔

اپنے خلفا کے درمیان مسلکی اختلاف کی اطلاع پا کر ان کے تفصیل کے لیے
حاجی صاحب نے فیصلہ ہفت مسئلہ کے نام سے ایک مختصری کتاب لکھی جو (۱) مولود
شریف (۲) قاتح (۳) عرس و سماع (۴) نداء غیر اللہ (۵) جماعت ٹانیہ (۶)
امکان نظریہ (۷) امکان کذب کے مسائل میں اثبات ملک اہل سنت پر مشتمل
ہے۔ اس فیصلہ ہفت مسئلہ کے ساتھ یہ سلوک ہوا کہ اسے نذر آتش کر دیا گیا۔

اب نذر آتش کرنے کا حادثہ خواجہ حسن ٹانی نظاہی (درگاہ حضرت نظام الدین اولیا

(۱) پورا خط انوار ساطعہ ص: ۷، ۸ پر قاری زبان میں مطبوع ہو چکا ہے۔

دبی) کی زبانی بنئے :

نذر آتش کرنے کی یہ خدمت والدی حضرت خواجہ حسن نظامی کے پرورد ہوئی جو اس وقت گنگوہ میں حضرت مولانا شیداحمد گنگوہی کے بیان زیر تعلیم تھے۔ لیکن خواجہ صاحب نے جلانے سے پہلے اس کو پڑھا اور جب ان کو وہ کتاب اچھی معلوم ہوئی تو انہوں نے استاد کے حکم کی تقلیل میں آدمی کتاب میں تو جلا دیں اور آدمی بچا کر رکھ لیں۔

بہر حال اس تاریخی پس منظر کو بیان کرنے کا مقصد اس تاریخی حقیقت کی طرف توجہ دلانا مقصود تھا کہ سنت اور دین بندیت کا اختلاف دراصل حاجی امداد اللہ صاحب مہاجر کی کے خلاف کے مابین پیدا ہوا اور انہی کے درمیان پلا، بڑھا اور پروان چڑھا، اور اس میں دیگر علماء مشائخ کی شرکت بہت بعد میں ہوئی۔ اور جن مسائل میں اختلاف ہوا، ان میں محفل میلاد فہرست ہے۔

لہذا یہ کہنا کہ سنت اور دین بندیت کے درمیان اختلاف کا آغاز مولانا احمد رضا بریلوی نے کیا، تاریخ سے نتاواتیت اور جہالت پر منی ہے۔

مگر میں میلاد نے تب سے اب تک محفل میلاد سے روکنے کی سر توڑ کوششیں کیں مگر عاشقانِ مصطفیٰ ہر دور میں اپنے محبوب آنکھیں کی محبت کے گنگاتے رہے اور ان کے نام کا ذکر لگاتے رہے اور ان شاء اللہ قیامت تک یہ سلسلہ جاری رہے گا۔

حشر تک ڈالیں گے ہم پیدا نش مولی کی ڈھوم
مشل فارس نجد کے قلعے گراتے جائیں گے

غاک ہو جائیں عدو جل کر مگر ہم تو رضا
دم میں جب تک دم ہے ذکر ان کا ناتے جائیں گے



اس مضمون کا بیشتر حصہ علامہ افروز قادری صاحب کے مضمون "تو ارسانیعہ کے پس حضرت سے لیا گیا ہے۔

کچھ کتاب ہذا کے بارے میں

دافع الادب ام فی محفل خیر الامان صلی اللہ علیہ وسالم علیہ السلام بصورت مشتوی مجوزین میلاد کے لئے ایک بہترین تحفہ ہے اور مانصون کے لئے دعوت فلک۔ حضرت مصنف علیہ الرحمۃ نے لظم اور نشر میں محسوس دلائل فراہم کیے جنہیں پڑھ کر ان شاء اللہ عاشقان مصطفیٰ صلی اللہ علیہ وسالم علیہ السلام کی آنکھیں سُخنڈی ہوں گی اور قلوب واذہان راحت پائیں گے۔

میں محب گرامی جناب محمد میثم عباس رضوی صاحب سلمہ اللہ کا نہایت ملکور ہوں جنہوں نے یہ کتاب مجھے عنایت فرمائی۔ دوران مطالعہ اسلوب کتاب نے متاثر کیا اور ذہن بنا کر اس کی جدید ترتیب و تحریج کے ساتھ اشاعت کا اہتمام کیا جائے۔ الحمد للہ شب و روز یکسوئی کے ساتھ جدید ترتیب و تحریج و حواشی کا کام کامل کیا۔ اکثر عربی عبارات و آیات قرآنیہ و احادیث نبویہ کا ترجمہ تو فاضل مصنف نے خود ہی کر دیا تھا، جو رہ گئیں ان کا ترجمہ بھی شامل کر دیا گیا ہے۔ مصنف کے حواشی کے علاوہ جہاں ضرورت محسوس ہوئی، رقم نے بھی حاشیہ تحریر کیا ہے اور اس کی نشاندہی آخر میں لفظ " قادری " سے کر دی ہے۔ قدیم رسم الخط کو جدید میں بدل دیا ہے اور عبارت کو بامحادرہ بنادیا ہے۔ قدیم نسخہ میں پائی جانے والی کتابت کی اغلاط کی اصلاح کر دی ہے، بیشتر جگہ عربی و فارسی عبارات کو اصل کتاب سے چیک کر کے ناکمل عبارات کی سمجھیں کا اہتمام کر دیا گیا ہے۔

میں علامہ افروز قادری مدظلہ العالی (ساتھ افریقہ)، مفتی محمد کاشف رضوی (بنگور، انڈیا) اور مفتی محمد عاصم صدیقی (اوریُوی، کراچی) اور خاص طور پر جناب میثم عباس رضوی صاحب سلمہ الباری کا بے حد ملکور ہوں جنہوں نے اس کتاب کو حلیہ، جدیدہ سے آرائتے کرنے میں تعاون کیا۔ اللہ عز و جل انہیں اس تعاون کی بہترین جزا عطا فرمائے اور اس کتاب کو ہم سب کے لئے وسیلہ بخش بنائے۔ آمين بجاه الیٰ النبی الامین صلی اللہ علیہ وسالم علیہ السلام

بِسْمِ اللّٰهِ الرَّحْمٰنِ الرَّحِيْمِ

کر کے ماں کا شگر پڑھ کے درود • کرتا ہوں ذکر محفل مولود
 مومتو یاں ادب سے آؤ تم • عطر خلعت بنا کے لاو تم
 ذکر خیرالوری کی محفل ہے • مولود مصطفیٰ کی محفل ہے
 محفل اس شاد ذی حشم کی ہے • محفل اس شافع اُمم کی ہے
 پھیلا آفاق میں ہے جس کا نور • اسی نور خدا کا ہے مذکور
 ہو گی جن سے نجات عالم کی • ہے خوشی ان کے خیر مقدم کی
 جن کو سب انجیا نے مانا ہے • ان کے مولود کا شادیانہ ہے
 جہاں یہ ذکر خیر پاتے ہیں • لے کے رحمت فرشتے آتے ہیں
 پڑھتے کثرت سے ہیں درود اس میں • کیوں نہ رحمت کا ہو درود اس میں
 عشق ہے جن کو ذکر حضرت سے • دوڑے آتے ہیں یاں محبت سے
 آؤ آداب سے مسلمانو! • شان اپنے نبی کی پیچانو
 وصف حضرت کا جان سے دل سے • سنو آ کر زبان بیدل سے

إِثْبَاتُ ذِكْرِ ولادَتِ شَرِيفٍ أَزْقَرَ آنَ وَحدِيَّةٌ

یہ بیان مصطفیٰ سے ہابت ہے • خاص خیرالوری سے ہابت ہے
 آپ نے ذکر اپنے مولود کا • خود صحابہ میں شرح فرمایا
 قال رسول اللہ صلی اللہ علیہ وآلہ وسلم انی عَنْدَ اللّٰهِ
 مَكْتُوبٌ "خَاتَمُ النَّبِيِّينَ وَإِنَّ ادَمَ لِمُنْجَدِلٍ" فِي طِينِهِ وَ
 سَأُخْبُرُكُمْ بِأَوْلِ أَمْرِي دَغْوَةً إِبْرَاهِيمَ وَبَشَارَةً عَنِي وَرَوْيَا

أَمْسِيَ الَّتِي رَأَتْ حِينَ وَضَعَتْنِي وَقَدْ خَرَجَ لَهَا نُورًا أَضَاءَ لَهَا مِنْهُ
فُصُورُ الشَّامَ . [۱]

قطلانی نے یوں کیا ترجمہ • کہ یہ فرماتے ہیں رسول کریم
تحی نہ جب روح تن میں آدم کے • مجھ کو ختم الرسل لکھا تب سے
اے صحابہ تمہیں خبر دوں میں • حال اول کا کھوتا ہوں میں
میں وہی ہوں دعاے ابراہیم • جس کی قرآن [۲] میں ہے خبر ترجمہ
وہی عیسیٰ [۳] کی میں بشارت ہوں • وہی احمد میں ذی شرافت ہوں
جب ہوا میں ہاذن حق پیدا • عجب ایک جلوہ نور کا پھیلا
روشنی ہو گئی تمام اس سے • ہوئے روشن قصور شام اس سے
دیکھو ذکر ولادت مقبول • خاص خیرالوری سے ہے منقول
اس کے راوی ہیں یہ اولی الابصار • ابن حبان و حاکم و بنزار
اور دانائے علم رباني • احمد و سیفی و طبرانی
ایے ایے محمدین فیوں • کرتے ہیں اس حدیث کو منقول
اب ذرا پڑھ کے تم کلام اللہ • دیکھو اپنے نبی کا شوکت و جاه
آپ فرماتا ہے خداۓ کریم • خاص قرآن میں یہ ذکر عظیم

[۱] محدث احمد، حدیث: ۱۶۵۲۵، مسنود کلحاکم: ۳۱۳۰، سعیم الکبیر للطبرانی: ۱۵۰۳۲، دلائل الخبرة

لکھنؤی: جلد اس، شعب الامان: ۱۳۷۳، سعیم ابن حبان: ۶۱۵۰

[۲] یعنی پارہ الہ کے رکوٹ ۵ میں: اے رب ہمارے یعنی ان میں رسول ان ہی میں کا، پڑھے
ان پر آئیں تحری اور سکھادے ان کو کتاب اور حکمت۔ [ربنا وابعث فیہم رمولا منهم
بتلوا علیہم ایتک و يعلمہم الکتب والحكمة] پارہ ۱، البقرہ: ۱۲۹

[۳] پارہ ۲۸ سورہ صف میں ہے کہ عیسیٰ بن مریم نے کہا ایے نبی اسرائیل بے شک میں اللہ کا
رسول ہوں تمہاری طرف، تصدیق کرتا ہوں تو ریت کی اور خوشخبری سناتا ہوں میں ایک رسول کی
کہ آئے گا وہ میرے بعد، نام ان کا احمد ہے۔ ۱۲ [فَالْيَسْعَى أَبْنَ مُرْيَمْ يَسْنِى اسْرَائِيلَ
إِنَّ رَسُولَ اللَّهِ إِلَيْكُمْ مَصْدِقًا لِمَا بَيْنَ يَدَيْ مُرْيَمْ يَسْنِى اسْرَائِيلَ يَأْتِيَ
مِنْ بَعْدِي أَسْمَهُ أَحْمَدٌ] پارہ ۲۸، القاف: ۶

لَقَدْ جَاءَكُمْ مِنَ اللَّهِ نُورٌ [۱]

یعنی احمد ہوا جو پیدا ہے • گویا اک نور تم پر آیا ہے
دوسری جا وہ خداۓ غفور • کرتا اس ڈھنگ سے ہے یہ مذکور

لَقَدْ جَاءَكُمْ رَسُولٌ مِنْ أَنفُسِكُمْ [۲]

تم میں آیا ہے یہ رسول کریم • مومنوں کے لیے روف و رحیم
الغرض ایسی ہیں بہت امثال • آیا قرآن میں جا بجا یہ حال
ہم جو کرتے ہیں محفل میلاد • اس سے ہے بس یہی ہماری مراد
یعنی دنیا میں آپ یوں آئے • آپ تشریف اس طرح لائے
آپ کے ساتھ آیا ایسا نور • ہو گیا نور سے جہاں معمور
و دیکھو انصاف کر کے ایمان سے • ہے یہ ثابت حدیث و قرآن سے
جس کا مأخذ کتاب و سنت ہو • کہو کیوں کر وہ ذکر بدعت ہو

[۱] یہ آیت رکوع ۳ سورہ مائدہ میں ہے یعنی تحقیق آیا تمہارے پاس اللہ کی طرف سے نور۔ اس آیت میں کپار مفرین نے ”نور“ سے ذات مصلق مرادی ہے۔ چنانچہ کچھ اتوال یعنی خدمت ہیں: تفسیر جلائیں میں ہے: حضور ابی یحییؓ یعنی نور سے مراد نور محمدؐ ہے۔ [تفسیر جلالیں ص ۷۹ مطبوعہ اسحاق الطانع، دہلی] تفسیر صادی میں ہے: قوله حوالی ای کی نور لانہ نیز نور البصائر و یحد بخا الرشاد و لاذ اصل کل نور حسی و معنوی۔ یعنی اللہ عز و جل نے اس آیت میں حضور کو نور اس لیے فرمایا کہ حضور بصارتوں کو نور انی کرتے ہیں اور کامیابی کی طرف ہدایت دیتے ہیں اور حضور ہر حسی اور معنوی نور کی اصل ہیں۔ [تفسیر صادی حاشیہ جلائیں ج ۱ ص ۲۵۸ مطبوعہ مصلق ابی یحییؓ مصر] تفسیر بیضاوی میں ہے: و میں یہ ہا نور محمد۔ یعنی مفرین کا ایک قول یہ بھی ہے کہ یہاں نور سے مراد محمدؐ ہے ہیں۔ [تفسیر بیضاوی ج ۲، ص ۳۰، مطبوعہ دار الفخر بیرون دست]۔ قادری۔

[۲] تحقیق آیا تمہارے پاس رسول تھیں میں کا۔ یہ آیت سورہ توبہ کے آخر میں ہے۔ [۱۲] [پارہ ۱۱]

فائده : اگر کوئی یہ کہے کہ ان دلائل سے اس ذکر کی اصیلیت بلا شک ثابت ہوئی اور نیز اس دلیل سے کہ حضرت کا پیدا ہونا البتہ بڑی نعمت ہے اور نعمت کا شکر کرنا اور ذکر کرنا قرآن سے ثابت ہے: وَإِذْ كُرُوا بِنِعْمَةِ اللَّهِ عَلَيْكُمْ [۱] اور دوسری جگہ ارشاد ہوا ہے: وَأَمَّا بِنِعْمَةِ رَبِّكَ فَعَدِّثْ [۲] لیکن ہم نہیں جانتے کہ قیود بالائی محفل میلا دکی کہاں سے نکالی ہیں؟

ہم جواب دیتے ہیں کہ ان سب چیزوں کی اصل قرآن میں ہے، زینت محفل اور قسم شیرینی کے منع نہ ہونے پر یہ آیت صریح دلیل ہے:

فُلْ مَنْ حَرْمَ زِينَةَ اللَّهِ الَّتِي أَخْرَجَ لِعِبَادِهِ وَالطُّبِّيَّاتِ مِنَ الرِّزْقِ [۳]

اس آیت کریمہ کے عموم الفاظ سے ثابت ہوا کہ جمل اور زیبائش کرنا اور طیبات رزق یعنی عمدہ کھانے کی چیز خود کھانا دوسرے کو کھلانا کسی وقت میں حرام نہیں؛ لیکن ہر وقت تو کوئی شخص یا امور نہیں کر سکتا البتہ موقع فرحت و سرور میں کرتے ہیں اور حضرت ﷺ کے ذکر مقدم شریف سے بہتر کون سافرحت و سرور کا موقع ہوگا!۔
مولوی احمق صاحب مارک سائل صفحہ ۳ میں لکھتے ہیں:

وفي الواقع فرحت مثل فرحت ولادت آنحضرت ﷺ اور دیگر امر نہیں۔

ان [۳] [امداد اسکل ترجمہ ماہ مسال، جلد ۳۲ مطبوعہ الرحیم اکینڈی، کراچی]

بھلا اگر ایسے موقع فرحت و سرور میں جمل کرنی اور طیبات رزق کے استعمال

[۱] ذکر کرونت الہی کا جو تمہارے اور پر ہے۔ [پارہ ۳، آل عمران: ۱۰۳]

[۲] اپنے پروردگار کی نعمت کا بیان کر۔ [پارہ ۳۰، الحج: ۱۱]

[۳] کہ، کس نے حرام کی زینت اللہ تعالیٰ کی جو کمالی ہے اپنے بندوں کے واسطے اور پاک نہ رزق۔

[پارہ ۸، الاعراف: ۳۲]

[۴] اور حقیقت میں حضور ﷺ کی ولادت شریف کی خوشی جیسی خوشی کسی اور کام میں نہیں۔

کرنے کو کوئی شخص حرام کہے، کس قدر جرأت کرتا ہے کہ جس کو اللہ تعالیٰ نے حرام نہیں کیا وہ حرام کرتا ہے۔

وَمَنْ أَظْلَمُ مِمَّنْ أَفْرَى عَلَى اللَّهِ الْكَذِبَ [۱]

صاحب درمختار نے مسائل شتیٰ میں اس آیت سے دلیل پکڑی ہے، اور کہا ہے کہ تحمل یعنی زیباس مشتبہ ہے اور اللہ تعالیٰ نے زینت کو اپنے کلام قل من حرم زينة اللہ سے مباح کیا اور فتاویٰ عالمگیریہ کی جلد خامس باب الزينة میں مرقوم ہے :

وَيَحُرُّ لِلْإِنْسَانِ أَنْ يَتُّكَّ فِي بَيْتِهِ مَا شَاءَ مِنَ الثَّيَابِ
الْمُتَخَدِّةِ مِنَ الصُّوفِ وَالْقُطْنِ الْمَضْبُوغَةِ وَغَيْرُهَا وَالْمُنْقَشَّةِ
وَغَيْرُهَا [۲]

اور امام نووی کے استاد حافظ ابو شامة نے کہا :

مَا يُفْعَلُ فِي الْيَوْمِ (کل عام) الْمَوَافِقِ لِيَوْمِ مَوْلِدِهِ صَلَّى
اللَّهُ عَلَيْهِ وَآلِهِ وَسَلَّمَ مِنَ الصَّدَقَاتِ (وَالْمَعْرُوفِ) وَإِظْهَارِ
الزِّينَةِ وَالسُّرُورِ فَإِنْ ذَلِكَ مَعَ مَا فِيهِ مِنَ الْإِحْسَانِ (للْفَقَاءِ)
مُشْعِرٌ بِسُجْنِهِ (النَّبِيِّ) صَلَّى اللَّهُ عَلَيْهِ وَسَلَّمَ وَتَعْظِيْبُهِ فِي
قُلُوبِ قَاعِلِ ذَلِكَ وَشُكْرُ اللَّهِ عَلَى مَا مَنَّ بِهِ مِنْ إِيمَادِ رَسُولِ

[۱] اس سے زیادہ ظالم کون جواہر اکرے اللہ تعالیٰ پر جھوٹ (کا)۔ [پارہ ۲۸، القف: ۷] یعنی وہ سب سے زیادہ ظالم ہے جو جھوٹا حکم ثریٰ بیان کرے، حرام اس (کام) کو کہتے ہیں جس کے قابل (یعنی کرنے والے) کو عذاب ہو جب ان امور کو حرام کہا تو یہ معنی ہوئے کہ اللہ تعالیٰ ان کو عذاب کرے گا حالاں کہ اللہ تعالیٰ نے ان پر عذاب کرنے کی خبر نہیں دی۔ بلکہ یہ فرمایا ہے کس نے حرام کیا زینت اللہ کو، پس حرام کہنا اس کا افترا ہے اللہ پر۔ نیز مقابلہ ہے آیت قرآنی کا لا تحرموا الطيبات مَا احلَ اللَّهُ لَكُمْ وَ لَا تَعْدُوا يَعْنِي مت حرام کر دعہ و لذت یہ جیز وں کو جن کو حلال کیا ہے اللہ نے واسطے تمہارے اور مت حد سے بڑھو۔ [پارہ ۸۷، المائدہ: ۷]

[۲] درست ہے آدمی کو کہ بمحاجدے اپنے گھر میں جو چاہے کپڑے پٹیز کے یاروئی کے رنگ میں ہوں یا سارہ لکھ دار ہوں یا بے لکھ۔ ۱۲ (تادی ہندیہ، جلد ۵، ص ۳۳)

اللَّهُ صَلَّى اللَّهُ عَلَيْهِ وَسَلَّمَ [۱]

اور نیز جمع کرنا اسباب کا اور کھانا کھلانا یا شیرینی بائٹا اور محفل سجانا یہ سب فرحت اور سُرور کا سامان ہے اور فرحت ساتھ حصول رحمت الٰہی کے کرنا قرآن شریف سے ثابت ہے :

فَلْ يَقْضِي اللَّهُ وَبِرَحْمَتِهِ فِي ذَلِكَ فَلَيَغُرِّهُوَا [۲]

اور آنحضرت ﷺ خود رحمت ہیں اور آپ کا دنیا میں تشریف لانا رحمت ہے :

وَمَا أَرْسَلْنَاكَ إِلَّا رَحْمَةً لِّلْعَالَمِينَ [۳]

اور جبکہ آپ کا تشریف لانا اس عالم میں اور پیدا ہونا رحمت ہوا اور موجب کمال عظمت نہیں تو اس تشریف آوری کو عظیم جانتا اور جس وقت یہ ذکر آئے عظیم و آداب کھڑے ہو کر درود وسلام یادج دنما قب پڑھنا اس میں رسول اللہ ﷺ کی تعظیم ہے اور تعظیم آپ کی ثابت الاصل ہے۔

قَالَ اللَّهُ تَعَالَى : 'وَتَعَزَّرُوْهُ وَتُوَقْرُوْهُ'. قَالَ إِبْرَاهِيمَ فِي
تَفْسِيرِ تَعَزَّرُوْهُ أَيْ تُجْلِوْهُ وَقَالَ الْمُبَرَّدُ فِيْهِ أَيْ تُبَالِغُوَا فِي
تَعْظِيْبِهِ وَقُرْبِيْ تَعَزَّرُوْهُ مِنَ الْعِزَّ كَذَا فِي الشَّفَاءِ وَقَالَ اللَّهُ

[۱] جو کچھ کہا جاتا ہے تاریخ ولادت ﷺ میں حدائق اور خوشی پس پہ کام یا وجود یہ کہ اس میں بھلائی ہے ایک اور بھی فائدہ ہے کہ خبر دعا ہے کہ اس کے دل میں محبت اور تعظیم رسول کی ہے اور یہ کہ اس نے اللہ تعالیٰ کا شکر ادا کیا جو اس نے ہم پر احسان کیا ہے کہ ایسا رسول ہماری ہدایت کو بھیجا۔ (اعمال الحالین، جلد ۳، ص: ۳۱۳، مل الحدی و الرشاد، جلد ۱، ص ۳۶۵)

قَالَ اللَّهُ تَعَالَى لِقَدْ مِنَ اللَّهِ عَلَى الْعَوْمَيْنِ اذْبَعْتُ فِيهِمْ رَسُولاً - [بے شک اللہ کا بڑا احسان ہوا مسلمانوں پر کہ ان میں انہیں میں سے ایک رسول بھیجا۔ پارہ ۳، ال عمران: ۱۶۳]

[۲] تم فرمادا اللہ کے فضل اور اسی کی رحمت اور اسی پر چاہیے کہ خوشی کریں۔ [پارہ ۱۱، یوسف: ۵۸]

[۳] اور ہم نے تمہیں نہ بھیجا مگر رحمت سارے جان کے لیے۔ [پارہ ۱۱، الانبیاء: ۱۰]

تعالیٰ: وَمَنْ يُعْظِمُ شَعَائِرَ اللَّهِ فَإِنَّهَا مِنْ تَقْوَى الْقُلُوبِ۔ [۱]

اور واضح ہو کہ آنحضرت ﷺ معظم شعائر اللہ میں ہیں چنانچہ حضرت شاہ ولی اللہ کی کتاب جنت اللہ البالغہ کے صفحہ ۹۰ مطبوعہ بریلی میں یہ مضمون تصریحی مرقوم ہے۔ [۲] اور مذکورہ کی شرح کبیر میں ابراہیم طبی نے لکھا ہے :

وَنَحْنُ أَمْرَنَا بِتَعْظِيمِ الْأَنْبِيَاءِ وَتَوْقِيرِهِمْ۔ [۳]

اور شفاعة عیاض میں ہے :

وَاجِبٌ "عَلَى كُلِّ مُؤْمِنٍ" عِنْدَ ذِكْرِ النَّبِيِّ ﷺ أَنْ يَتَعَظَّمَ
يَا خُلُدُنِي هَيْبَتِهِ وَإِجْلَالِهِ انتہی۔ [۴] ملخصاً

اور شیخ نبی میں اس میں کہ یہ قیام جو مردوج ہے محفل مولود شریف میں اس میں تعظیم اور اجلال ہے رسول اللہ ﷺ کا اور اسی واسطے صاحب تفسیر روح البیان نے سورہ فتح میں لکھا ہے :

وَمَنْ تَعْظِيْمِهِ ﷺ عَمَلُ الْمُوْلَدِ۔ الخ [۵]

[۱] فرمایا اللہ تعالیٰ نے مذکورہ اس کی اور تو قیر کرو۔ [پارہ ۱، ۲۶۰، آنچ: ۹] ابن عباس رضی اللہ عنہما نے فقط ”تعزروہ“ کی تفسیر میں کہا کہ اس کے معنی یہ ہیں کہ اجلال اور بزرگی کرو اس کی اور کہ تمہارے نے کہ سوال کرو اس کی تعظیم میں اور بعض قاریوں نے اس طرح بھی پڑھا ہے کہ تعزروہ کی داد مہمل کرو وادا مجھے پڑھا ہے یعنی تعزروہ۔ یہ عزت سے لکھا ہے یعنی اس کی عزت کرو، یہ سب کتاب شفقاء (قاضی عیاض) میں ہے۔ (شفقاء، جلد ۲، ص ۳۵) اور فرمایا اللہ تعالیٰ نے جو تعظیم دے اللہ تعالیٰ کی نشانوں کو پس تحقیق کروں کی پرہیز گاری سے ہے [پارہ ۱، آنچ: ۳۲] [۱۲ منہ

[۲] جنت اللہ البالغہ، باب شعائر اللہ کی تعظیم کے بیان میں، صفحہ ۱۲، مطبوعہ مکتبہ رحماتیہ، لاہور صفحہ ۳۰۳ میں ہے کہ ہم حکم کئے گئے ہیں وغیروں کی تعظیم اور تو قیر کے واسطے۔

[۳] ہر مسلمان پر یہ واجب ہے کہ جب نبی ﷺ کا ذکر ہو تو قیر کرے اور دل میں ان کی بیت اور بزرگی سائے۔ [۱۲] (شفقاء، جلد ۲، ص ۳۰ ملخصاً)

[۴] یعنی حضرت ﷺ کی تعظیم میں یہ بات داخل ہے کہ آدمی مولود شریف کیا کرے۔ (تفسیر روح البیان، جلد ۱۲، ص ۳۱)

اب اگر کوئی یہ کہے کہ واقعی ان سب امور کی اصلیت دین سے ثابت ہے لیکن
پہ بیٹ کذائی اور صورت مجموعی حضرت کے وقت نہ تھی۔ ہم کہتے ہیں کہ جس چیز کی
اصلیت ثابت ہو وہ کسی بیٹ مباح کے لائق ہونے سے منوع نہیں ہو سکتی۔ چنانچہ
حضرت شاہ ولی اللہ دہلوی نے رسالہ انتہا کے مقدمہ میں اس کو تحقیق کیا ہے :

باید دانست کہ کی از نعم خدا تعالیٰ بر امۃ مصطفویہ علی صاحبہا الصلاۃ
والتسیمات آنست کہ تا امروز سلسلہ ایشان تا حضرت پیغمبر ﷺ و
ثابت است و اگر چہ اوائل امت را پہ اوآخر امت در بعض امور
اختلاف بودہ است پس صوفیہ صافیہ ارتباط ایشان در زمان اول بمحبت
و تعلیم و تاریب پاکا دا ب و تہذیب نفس بودہ است نہ بخرقه و بیعت و در
زمان سید الطائفہ چنید بغدادی رسم خرقہ ظاہر شد و بعد ازاں رسم بیعت
پیدا گشت و ارتباط سلسلہ یہ یہ اس امور تحقیق است و اختلاف صور ارتباط
ضرر نہی کند و خرقہ و بیعت را اصلے ہست۔ از سنت سیدہ اما خرقہ پس
اصلش ایاس آنحضرت است صلی اللہ علیہ وسلم عمامہ را پہ عبد الرحمن بن
عوف در وفاتیہ امیر لشکر گرد ایحد۔ واما بیعت پس وجود آں و اعتبار پاں از
آنحضرت صلی اللہ علیہ وسلم مستفیض یقینی است کمالاً سختی و علمائے کرام
ارتباط ایشان در زمان اول پاس تماع احادیث و حفظ آں در دعا قلب بود
بعد ازاں تعنیف کتب و قراءۃ و منادله و اجازت و ود جادہ آں پیدا شد و
ارتباط سلسلہ یہ مہ نواع اس امور صحیح است و اختلاف صور را اثری نیست
الی آخرہ۔ [۱]

[۱] جانتا چاہیے کہ اللہ تعالیٰ کی جو نعمتیں اس امت محمدی پر ہیں ان میں سے ایک یہ ہے کہ مسلموں کا
رب با آنحضرت ﷺ کے سلسلہ تک حج و ثابت ہے اگر چہ بعض امور میں اوائل امت اور اوآخر امت

اس کے علاوہ فتاویٰ عالمگیریہ کی جلد خامس باب آداب المسجد والمحف میں ہے:

لَا يَأْمُرُ بِكِتَابَةِ أَسَامِي السُّورِ وَعَدَدِ الْآيِ وَهُوَ إِنْ كَانَ
إِخْدَائًا فَهُوَ بِذَنْعَةٍ "حَسَنَةٌ" وَ كُمْ مِنْ شَيْءٍ إِخْدَائًا وَ هُوَ
بِذَنْعَةٍ "حَسَنَةٌ". [۲]

اور احیاء العلوم کی جلد اول بیان کتابت قرآن میں ہے :

وَلَا يَمْنَعُ ذَالِكَ مِنْ كُونِهِ مُحَدَّثًا لِكُمْ مِنْ مُحَدَّثٍ حَسَنٍ

[۳] اور

صاحب بیان نے تحقیق تلفظ بالذیت میں لکھا ہے :

وَهَذِهِ بِذَنْعَةٍ "لِكِنْ" عَدَمُ النُّقلِ وَ كُونَهُ بِذَنْعَةٍ لَا يُنَافِي كُونَهُ

(بقرہ حاشیہ صفحہ ۲۶۔۔۔) میں اختلاف ہوا ہو تو حضرات صوفیہ صافیہ جو اول زمانہ میں ہوئے ہیں تو ان کا ارتبا طبیعت اور تعییم اور نفس کی تہذیب کے آداب سے مورب ہونے سے تھا۔ اس وقت خرق اور بیعت نہ تھی اور سید الطائف حضرت جعینہ بغدادی قدس سرہ کے زمانہ میں خرق کی رسم ظاہر ہوئی اور بعد اس کے بیعت کا دستور جاری ہوا اور ارتبا طبیعت ان امور کے سلسلہ، روشن کا حقیقت یعنی صحیح و ثابت ہے اور ارتبا طبیعت کی صورتیں مختلف ہیں ان سے کچھ ضروریں۔ اور خرق اور بیعت کی اصل ہے حدیث سنی۔ تو خرق کی اصل تو باس عامہ ہے کہ آنحضرت ﷺ نے حضرت عبد الرحمن بن عوف کو عطا فرمایا تھا جب ان کو اسی لیکن کیا تھا اور بیعت کی اصل خود آنحضرت ﷺ سے مستقیم اور متواتر تلقینی ہے کچھ پوشیدہ نہیں۔ جس زمانہ میں اول میں علمائے کرام کا ارتبا طبیعت میں خنا در ان کو اپنے دل میں محفوظ کرنا تھا اس کے بعد کتاب میں تفصیف ہوئیں اور قرآن آمداد لے اور اجازت اور وجادت جاری ہوئی اور سلسلوں کا ارتبا طبیعت ان سب امور میں سمجھ ہے اور صورتوں کے اختلاف کا اس میں کچھ مضا ائمہ نہیں۔ (اعتباہ فی سلاسل اولیاء اللہ، ص ۲-۳، از ارجو خیاء الرزق، مکان)

[۲] قرآن میں سورتوں کا نام اور آنھوں کا شمار لکھ دینے میں مضا ائمہ نہیں یہ اگر چہ تھی بات ہے لیکن اچھی ہے اور بھتری نئی نکالی جزیں اچھی ہوتی ہیں یعنی ان کو بدعت حسنہ کہتے ہیں۔ [۲] فتاویٰ
حدیہ جلد ۵، ص ۲۷]

[۳] اور تھی بات ہونے کے بسب یہ منع نہیں ہے، بھتری نئی باتیں اچھی ہوتی ہیں۔ [۲] احیاء العلوم جلد

خَسَّا لِقْضِيَةِ اجْتِمَاعِ الْعَزِيْمَةِ عَلَى مَا أَشَارَ إِلَيْهِ فِي الْهِدَايَةِ
وَصَرَّحَ بِهِ فِي التُّجْنِيْسِ وَهَذَا هُوَ الْمُخْتَارُ۔ [۱]

پس معلوم ہوا کہ ہر امر جدیدہ تبع و ضلالت نہیں ہوتا ورنہ یہ مدرسوں کی بیت کذا کی یعنی گرد آوری (چار دیواری) چندہ اور فتحہ پڑھانے والوں کو تխواہ مقرر کرنا اور تعلیم کتب صرف دنخواہ منطق وغیرہ جو ہرگز یہ امور حدیث قرون میلادی سے پاہیں صورت مجموعی تعلیم دین کے واسطے ثابت نہیں بالکل ضلالت اور موجب عذاب ہوتے۔ حاشا وکلا امر حق اور تحقیق صحیح یہ ہے کہ جو امر جدید مخالف دین ہو یعنی اس سے کوئی حکم کتاب و سنت کا ثبوت ہو وہ بدعت ضلالت ہے ورنہ محمود اور حسن ہے۔

سیرت طیبی وغیرہ میں ہے :

قَالَ الشَّافِعِيُّ قَدْسَ اللَّهُ سُرَهُ مَا أَخْدِكُ وَخَالِفَ كِتَابَهَا أَوْ
سُنْنَةَ أَوْ اجْمَاعَهَا أَوْ أَتَرَا فِيهَا الْبِدَعَةُ الظَّلَالَةُ وَمَا أَخْدِكُ مِنْ
الْخَيْرِ وَلَمْ يُخَالِفْ مِنْ ذَلِكَ فِيهَا الْبِدَعَةُ الْمَحْمُودَةُ۔ [۲]

اور احیاء العلوم کی جلد دوسری صفحہ ۲۷۱ مطبوعہ نوکشور میں ہے :

إِنَّمَا الْمَحْذُوْرُ بِدَعَةٍ " تَرَاجِعُ سُنْنَةَ مَاهُورًا بِهَا [۳]

اور یہی بیان ہے علامہ یعنی شارح بخاری اور ابو شکور سالمی اور شارح در مختار اور

[۱] اور یہ یعنی نسبت نزار کی زبان سے کہا بدعت ہے لیکن محتول ہونا اس کا دین میں اور بدعت ہونا اس کا نہیں نقصان کرتا اچھا ہونے کو واسطے ارادہ و دل جسی کے جیسا کہ اشارہ کیا ہے اس طرف ہدایہ میں اور صاف لکھا ہے تجھیں میں اور یہی پسند اور مختار ہے۔ ۱۲

[۲] جو بات غیر کلامی گئی اور وہ کتاب اللہ، حدیث یا اجماع یا قول صحابہ کے مخالف ہوئی تو وہ بدعت گرا ہی ہے اور جو غیر کلامی گئی اور کسی کو ان (یعنی قرآن، حدیث، اجماع، اقوال صحابہ) میں سے مخالف نہیں ہے تو وہ بدعت محمود پسندیدہ ہے۔ ۱۲

[۳] اسی بدعت کا اندر یہ ہے جو کسی سنت حکم کو پامال کر دے یا منادے۔ (احیاء العلوم، جلد ۲ ص ۱۳۱ ملطفا)

صاحب مجتمع الحکار وغیرہم جمہورامت محمدیہ کا اور اہل اسلام نے اجماع کیا ہے اس بات پر کہ جواز مرجدیدہ ایسا ہو کہ اس میں خیر ہوتی ہے وہ بالاتفاق جائز بلکہ مستحسن ہے چنانچہ سیرت علیہ وغیرہ کتب دین میں اس کی تصریح موجود ہے اور شیخ ابن حجر نے لکھا ہے :

وَعَمَلُ الْمُؤْلِدِ وَاجْتِمَاعُ النَّاسِ لَهُ كَذِيلُكُ.

یعنی یہ محفل کرنی مولود شریف کی اسی قسم کے امور جدیدہ سے ہے کہ جس کے جواز پر اتفاق ہے۔

اور باقی تحقیق بدعت کی درباب قیام شریں بطور فائدہ کے مذکور ہوگی۔

یہ بھی جان لینا چاہیے کہ ان امور پر جو لوگ اعتراض کرتے ہیں یہ امور ایسے ہیں کہ یا ان کا مسنون ہونا خود ثابت ہے یا ایسے ہیں کہ ان کا شرعاً منع ہونا ثابت نہیں پس وہ بھی جائز اور مباح ہیں، حسب قاعدہ اصول کے جس کوشامی اور ابن حمام وغیرہ نے بیان کیا ہے :

الْمُخْتَارُ عِنْدَ الْجَمِيعِ مِنَ الشَّافِعِيَّةِ وَالْحَنْفِيَّةِ إِنَّ الْأَصْلَ
فِي الْأَشْيَاءِ الْإِبَاحَةُ . [۱]

اس قاعدہ کے علاوہ کچھ کچھ ان امور کا بیان جدا گانہ بھی مولف نے اشعار آئندہ میں بیان کیا ہے اور یہ بھی معلوم ہو کہ اس عاجمز کا یہ ارادہ تھا کہ بعض باتیں جو اس مثنوی سے متعلق ہیں ان کو حاشیہ میں لکھ لیکن اس میں بعض خرابیاں معلوم ہوئیں ناگزیر یہ مصلحت تھی کہ جس مقام پر کوئی فائدہ یا لفظ عبارت سلف منظور ہو وہ اسی مقام پر اشعار مثنوی کی ذیل میں عبارت نظر لکھ کر بطور فائدہ عین مقتن میں درج کیا جائے۔

[۱] ائمہ حنفیہ و شافعیہ کے نزدیک عکار قول یہ ہے کہ تمام اشیاء میں اصل اباحت ہے۔ (مرقاۃ الغایق، کتاب الاطر، جلد ۸، ص ۷۵ مطبوعہ المکتبۃ الحسینیہ کوئٹہ)

بعض کہتے ہیں مولود شریف مجھ میں پڑھنا منع ہے۔

یہ بیان مگر کیا مجالس میں • کہو کیا عیب آگیا اس میں
مومنوں کا ہے اجتماع حرام • یا ہے ذکر نبی میں تم کو کلام
خیر ہے [۱] مومنوں کی جمیعت • ذکر حضرت [۲] ہے موصّب رحمت
پڑھنا مجھ میں جانو سنت تم • ہے مشیر اس طرف سا خبر کم [۳]

بیان تقسیم شیرینی

سب میں تقسیم اگر مٹھائی ہوئی • تم کہو اس میں کیا برائی ہوئی
کرتے ہیں یوں روایت اہل تیز • رکھتا [۴] مومن ہے دوست شیریں چیز
وہ نبی جو خدا کے تھے محبوب • شہد و شیریں ان کو تھی مرغوب

[۱] دیکھونماز میں ایک آدمی کو ایک نماز کا ثواب ملتا ہے اور جب دو ہو گئے ستائیں درجہ بڑھ جاتے ہیں اور جس قدر زیادہ ہوں اس قدر اللہ تعالیٰ کو زیادہ محبوب ہیں اور حسن حسین میں صحاح سے ہے کہ عند الاجماع اسلیئن دعا قبول ہوتی ہے۔ ۱۲۔

[۲] اس واسطے کہ *قُرْنِيلُ الرَّحْمَةِ عَنْ دِكْرِ الصَّالِحِينَ* (شفف المخاء رقم الحدیث: ۷۰، جلد ۲ ص ۶۵) یعنی ذکر صالحین کے وقت رحمت اتری ہے اور حضرت تو سید الصالحین ہیں۔ صلی اللہ علیہ وسلم۔ آپ کے ذکر میں تو رحمت کا نزول بدرجہ اولی ہوگا۔ ۱۲۔

[۳] اس مشنوی (کے) شروع میں جو حدیث ہے اس میں یہ لفظ مائن خبر ٹکم ہے۔ اس میں ضمیر مع تھا طب کی موجود ہے معلوم ہوا کہ حضرت نے جمیعت کے سامنے حال ولادت شریف بیان کیا۔ ۱۲۔

[۴] روح البیان کی دوسری جلد صفحہ ۹ میں ہے کہ رسول اللہ ﷺ نے فرمایا تحقیق مومن شیریں ہے وہ شیریں کو دوست رکھتا ہے۔ ۱۲۔

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُحِبُّ الْخَلْوَةَ
وَالْعَسْلَ [۱]. رواه البخاري .

اسکی محبوب حیرت [۲] کا دینا ہے ثواب عظیم کا لینا
ہے حدیث صحیح میں آیا ہے سید المرسلین نے فرمایا
مومنو تم عذاب [۳] سے فیج جاؤ ہے آدھا محروم بھی مگر کسی کو کھلاوے
إِنْقُوا النَّارَ وَ لَوْبِشِقْ قَمَرَةً . [۳]

آدھے خرے میں جب ہوتا عذاب کیوں نہ شیرتی باشنا ہو ثواب [۴]

ذکر خوشبو مثل عطر و گلاب ولو بان

اور نیا طرفہ ماجرا دیکھو ہے منع کرتے ہیں لوگ خوشبو کو
جس سے روح اور دماغ ہوتا زہ کھل کے دل میں باغہ ہوتا زہ
دیتی خوشبو ہے تزہیت انفاس خیز کرتی ہے عقل و ہوش و حواس
ہے حدیث صحیح میں مذکور ہے تھے رسول خدا جلاتے بخور

[۱] رسول خدا ﷺ شہدا و مسخائی کو دوست رکھتے تھے، اسے بخاری نے روایت کیا۔ (بخاری، رقم الحدیث: ۱۱۰۰، ۵۰۱۱، ۱۵۰، ۱۵۵، مسلم: ۲۶۹۵، سنن ابی داود: ۳۲۲۷، سنن الترمذی: ۱۷۵۳)

[۲] قرآن شریف میں ہے: لَنْ تَنَالُوا الْبَرَّ حَتَّىٰ تَفْقُؤُ أَمْعَاثَ حَمَوْنَ۔ یعنی تم ہرگز بحلائی اور نیکی نہ پاؤ گے جب تک وہ حیرت نہ خرچ کر دے جس کو تم محبوب رکھتے ہو۔ (پارہ ۳، آل عمران: ۱۲)

[۳] آگ سے بچو اگرچہ آدھا چھوہا رادے کر۔ یہ حدیث شاہ ولی اللہ نے اسناد صحیح سے اپنی چہل حدیث میں روایت کی۔ (بخاری: رقم الحدیث: ۱۳۲۸، ۵۵۶۳، ۶۰۵۸، ۶۰۸۰، ۱۶۸۹، ۱۶۹۰، سنن الترمذی: ۲۵۰۶، ۲۵۰۵)

[۴] قدیم لغت میں یہاں کا حب کی غلطی سے ”ثواب“ کی وجہے ”عذاب“ لکھا ہے۔ قادری

کَانَ إِبْنُ عُمَرَ إِذَا اسْتَجَمَرَ اسْتَجَمَرَ بِالْأَلْوَةِ غَيْرَ مُطْرَأً وَ
بِكَافُورٍ يَطْرَخُهُ مَعَ الْأَلْوَةِ ثُمَّ قَالَ هَكُذا كَانَ يَسْتَجَمِرُ "رَسُولُ
اللَّهِ صَلَى اللَّهُ عَلَيْهِ وَسَلَّمَ". رواه مسلم [۱]

دیکھو خوشبو پسند حضرت ہے • اس کو محبوب رکھنا سنت ہے
ہیں یہ فرماتے مصطفیٰ کہ ہمیں • آئی خوشبو پسند دنیا میں
فِي الْمُبَهَّاتِ حَبَّبَ إِلَيْهِ مِنْ ذُنُبِكُمْ ثَلَاثٌ: الطیب
وَالنَّسَاءُ وَجَعَلَتْ فُرْةً عَنْهُ فِي الصَّلَاةِ.
وَقَالَ عَلَيْهِ السَّلَامُ أَرْبَعٌ" مِنْ سُنْنِ الرُّسُلِيْنَ : الْخَفَافُ
وَالتَّغْطِيرُ وَالسَّوَاكُ وَالنَّكَاحُ . کدا فی المشکوہ . [۲]

جو مجامع ہیں مثل جمعہ و عید • سب میں خوشبو کی آئی ہے تاکہ
وہ حضرت کا پڑھتے ہوں جس جائے • کیوں نہ عطر و گلاب چھپڑ کا جائے
ذکر جس جائے ہو چیبر کا • کیوں نہ ہو عطر مشک و عنبر کا

[۱] ابن عمر رضی اللہ تعالیٰ عنہا جس وقت خوشبو کی دھونی لیتے تھے تو اگر خالص کے بغیر ملا نے اور جزیر
کی اور کبھی اگر کسی کی دھونی لپتے تھے اور کبھی اگر کسے ساتھ کافور بھی ڈالتے اور فرماتے کہ اسی طرح
رسول اللہ ﷺ خوشبو کی دھونی لیتے۔ (مسلم: رقم الحدیث: ۳۸۳)

[۲] ملہات میں ہے کہ مجھ کو تمہاری دنیا میں تین جزیں محبوب ہو سکیں: ایک خوشبو، دوسرا مورتیں کر
نسل کی ترقی کا سبب ہیں، تیسرا یہ کہ میری آنکھوں کی روشنی اور خنکی (نازگی) نماز میں ہے۔
[نسائی: ۳۸۷۸، مسند احمد: ۱۱۸۳۵، ۱۲۵۸۳، سنن الکبریٰ للہجۃ، جلدے ص ۸۷، مصنف
عبدالرزاق: ۹۳۹، محدثک للحاکم: ۲۶۲۷]

اور آپ صلی اللہ علیہ وآلہ وسلم نے فرمایا: چار جزیں غیر دوں کی سنت ہیں: ختنہ کرانا اور خوشبو
لگانا، سواک کرنا، نکاح کرنا (تاکہ اولاد پیدا ہو اور وہ ذکر اللہ کریں اور اسلام کی مدد کریں)۔
اس کو ترمذی نے روایت کیا جیسا کہ مکہہ میں ہے۔ (ترمذی: ۱۰۸۰، مصنف عبد الرزاق:
(۱۰۳۹۰)

اگر کوئی شخص اس محفل میں پھول لے آئے، رد نہ کرنا چاہیے
 رکھے مگر کوئی پھول مجلس میں • کیوں عبیث شور کرتے ہو اس میں
 پھول رکھنے میں کیا براہی ہے • رُجُوك و خوشبو ہے خوشنائی ہے
 یوئے خوش تھی پسند طبع رسول • پھول ہیں یوئے خوش کی اصل اصول
 کل خاتات کے بھار ہیں پھول • باغ جنت کے یادگار ہیں پھول
 ترمذی کی حدیث پڑھ دیکھو • ہے یہ حکم آپ کا صحابہ کو
 پھول کو دیکھو کوئی رد نہ کرے • کیونکہ لکلا ہے پھول جنت سے
 اِذَا أُغْطِيْ أَخَدَ كُمُ الرِّيْحَانَ فَلَا يَرُدْهَ فَإِنَّهُ خَرَجَ مِنَ
 الْجَنَّةِ۔ [۱]

جس سے جنت کی یاد ہو دل میں • جرم کیا ہے جو رکھیں محفل میں

قیام تعظیمی کا بیان

کرتے ہیں مختاران دین ترقیم • یَسْتَحْبُ الْقِيَامَ لِلتَّعْظِيمِ
 اپنے مخدوم پیشووا کے لیے • اہل دل ہوتے ہیں ادب سے کھڑے
 لاتے تشریف جب نبی کریم • انھوں کے دینی تحسیں فاطمہ تعظیم

[۱] جس وقت تم میں سے کسی کو پھول دیا جائے تو چاہیے کہ رد نہ کرے اس واسطے کہ پھول جنت سے
 لکلا ہے۔ اسے ترمذی نے شماکل میں روایت کیا۔ (ترمذی: ۲۷۱۵، شماکل الحمدیۃ للترمذی، ص
 (۲۵۰)

كَانَ إِذَا دَخَلَ عَلَيْهَا قَاتَلَ إِلَيْهِ فَأَخْذَتْ بِيَدِهِ فَقَبَّلَتْ
وَأَجْلَسَتْهُ فِي مَجْلِسِهَا وَأَمْرَ النَّبِيِّ عَلَيْهِ السَّلَامُ قُوْمُوا إِلَى
سَيِّدِهِنَّ وَأَقْرَأُهُ الشَّيْخُ رَلِيُّ اللَّهِ فِي بَيَانِ الْقِيَامِ فِي حُجَّةِ اللَّهِ
الْبَالِغَةِ وَأَخْتَخَّ بِهِ الْجَمَاهِيرُ لَا سِتْخَابَ الْقِيَامِ تَعْظِيْمًا كَمَا فِي
مَجْمِعِ الْبَحَارِ فَمَا ذَهَبَ إِلَيْهِ الْبَغْضُ إِنَّهُ كَانَ لِإِعْانَةِ سَعْدٍ
وَإِنْزَالِهِ مِنَ الْجَمَارِ ضَعِيفٌ "لَا يُشْمَعُ فِي مُقَابَلَةِ
الْجَمَاهِيرِ" [۱]

جب شریعت سے ہو چکا معلوم ۔ متحب ہے قیام بہر قدم
الٹھتے مولد میں ہیں جو باحریم ۔ یہ بھی سمجھو قدم کی تعظیم
یہی معنی ہیں بس ولادت کے ۔ یعنی آپ اس جہان میں آئے
دار دنیا میں آنا حضرت کا ۔ تھا نہایت جلال و عظمت کا
لکھتے راوی ہیں اُس گھری کا حال ۔ کیا حوروں نے آ کے استقبال
تھے فرشتے کھڑے ادب کے ساتھ ۔ تھا ادب سید عرب کے ساتھ
سامنے آمد کے تھے جبریل ۔ ڈنی جانب کھڑے تھے میکائیل

[۱] **تحتین رسول خدا** جس وقت حضرت فاطمہ رضی اللہ عنہا کے پاس جاتے وہ ان کے داسے
کھڑی ہو جاتی تھیں اور حضرت کا ہاتھ پکڑتیں اور بوس دیتیں اور ان کو بیٹھنے کی جگہ بٹھاتیں۔ نبی
صلی اللہ علیہ وسلم نے صحابہ کو حکم کیا کہ سردار کے داسے کھڑے ہو جاؤ۔ (بخاری: ۳۰۳۳، مسلم: ۶۸۷، سنن
ابی داود: ۵۲۱۵، مصنف ابن ابی شیبہ: ۳۶۸۳۰) اور شاہ ولی اللہ نے قیام تعظیمی کو اپنی کتاب
جمعۃ اللہ الباافی میں مان لیا اور اس حدیث سے گروہ کے گروہ نے قیام تعظیمی کے متحب ہونے
کی دلیل پکڑی ہے۔ جیسا کہ مجمع المکاریں لکھا ہے پھر وہ جو بعض کہتے ہیں کہ حضرت کا قیام کے
لئے حکم دیتا اس داسے تھا کہ سعد کی مذکوریں اور حمار کے اوپر سے اترے، ان کا یہ تاویل کرنا
ضعیف ہے۔ جماہیر کے مقابلے میں (ایسا قول) نہیں سنایا گا۔

لب ہاتھ پر ہر طرف تھی خدا • آج احمد نبی ہوئے پیدا
 جب یہ آوازہ پھیلا دنیا میں • زوال آیا قصر کسری میں
 کیا کعبہ نے سجدہ با سکریم • جنگ کے سوئے مقام ابراہیم
 آپ کی ذات ازل میں تھی اک نور • اور جبابوں میں نہ باندھ مسطور
 پھر جو اترادہ نور دنیا میں • تھا چھپا امہات و آبا میں
 اب وہ نور آیا قطع کر کے جواب • لٹکے بدی سے جس طرح مہتاب
 حق نے ہم پر کیا بڑا احسان • بھیجا ایسا رسول عالی شان
 حشر کبھی نہ ہوگا ہم سے ادا • شر حضرت کی خیر مقدم کا
 الغرض مولد رسول کا حال • پڑھتے ہیں جب بہر و اجلال
 مصطفیٰ کا جلال و شوکت و فر • ہوتا ہے اہل دین کے پیش نظر
 پڑھتے ہیں اُس گھری درود وسلام • کھڑے ہو کر بہر و اکرام
 شرک اس میں خدا کے ساتھ نہیں • اور نہ بدعت کا یاں پتا ہے کہیں
 کیا اسی کا ہے شرک و بدعت نام • کھڑے ہو کر پڑھیں درود وسلام
 جس میں حاصل نبی کی عظمت ہو • کہو کیوں کروہ شرک و بدعت ہو

فائدہ: یہ جو لکھا ہے کہ اس قیام میں بدعت کا کچھ نشان نہیں یہ اس لیے کہ جس مقام پر لفظ بدعت بغیر لفظ حسنہ کے بولتے ہیں اس سے مراد بدعت سینہ ہوتی ہے۔ چنانچہ مائیں مسائل مطبوعہ دہلی کے صفحہ ۹۵ میں یہ قاعدہ مولوی اعلیٰ صاحب نے لکھا ہے اور یہ تحقیق فائدہ سابقہ میں گزر چکی کہ بدعت سینہ وہ ہے جس سے کوئی حکم قرآن یا حدیث یا اجماع کا ثبوت ہوا اور ظاہر ہے کہ اس قیام میں یہ بات نہیں بلکہ اس کا ثبوت

قاعدہ شرعیہ سے علماء سا بقین نے استنباط کیا ہے، اور ابن حجر اور سیوطی وغیرہ بہت اجلہ علماء نے اس کو جائز رکھا ہے۔ اور مائیں مسائل مذکورہ کے صفحہ ۹۲ میں درباب بدعت نہ ہونے اصطلاحات فقہا اور علماء کے مذکور ہے :

چیز کے مجتہدین و علماء سا بقین استنباط فرمودہ ہا شند پس اور ابدعت نتوان
گفت انتہی۔

اس سے معلوم ہوا کہ ما سوا علماء مجتہدین کے اگر علماء سلف بھی کچھ استنباط کریں وہ بدعت نہیں ہوتا چنانچہ اسی قاعدہ کے موافق مولوی الحنفی صاحب نے استنباط کیا ہے اور مسئلہ چہارم مسائل اربعین میں ”رسم چھوچھک“ کو لکھا ہے کہ اگر قید اداے رسم جہالت کی نیت سے نہ ہو بلکہ اپنی اولاد کی خبرگیری اور نفع رسانی کی نیت سے ہو تو جائز ہے موافق حکم : وَاتِّ ذَا الْقُرْبَنِ حَقَّهُ، [۱] اور اس کے جواز پر یہ دلیل کافی ہے: وَأَفْعَلُوا الْخَيْرَ لَعَلَّكُمْ تُفْلِحُونَ۔ انتہی ملنخا [۲]

جب یہ فوائد معلوم ہو چکے اب معلوم کرتا چاہیے کہ اس قیام میں قاریان مولد درود وسلام پڑھا کرتے ہیں اور کچھ مدح بھی عرب اپنی زبان میں اور بھی اور ہندی اپنی زبان میں اور حاضرین جن کا دل حاضر ہے وہ بھی اس وقت درود پڑھتے ہیں اور ظاہر ہے کہ حضرت کاذکرا اور درود وسلام ذکر اللہ میں داخل ہیں۔

کتاب الشفاء میں ابن عطاء سے درباب معنی آیہ کریمہ وَرَفَعْنَالَكَ ذِكْرَكُ [۳] کے روایت ہے کہ جعلتک ذکرا من ذکری فمن ذکر ک ذکرنی۔ [۴] یعنی اے محمد ﷺ! میں نے تمھکو اپنا ذکر کیا، جس نے تمھکو کیا اس

[۱] اور رشتہ داروں کو ان کا حق دے۔ (پارہ ۱۵، متن اسرائیل: ۲۶)

[۲] اور بھلے کام کرو اس امید پر کہ تمہیں چھٹکارا ہو۔ (پارہ ۲۱، انج: ۲۲)

[۳] اور ہم نے تمہارے لئے تمہارا ذکر بلند کر دیا۔ (پارہ ۳۰، الشرح: ۱۳)

[۴] الشفاء باب اول، فصل اول، صفحہ ۱۲ مطبوعہ قاروئی کتب خانہ ہردن بوہرگیت مدن

نے مجھ کو یاد کیا۔

اس سے معلوم ہوا کہ جس نے رسول خدا کو بطور مدح و ثناء کے یا بصیغہ درود وسلام یاد کیا اور ذکر کیا اس نے خدا کا ذکر کیا اور ذکر اللہ ہر طرح جائز ہے، خواہ کھڑے ہو کر کریں خواہ بیٹھ کر۔

کما قال: فَإِذْ نُكْرُزُ إِلَهٌ قِيَامًا وَ قُعُودًا۔ [۱] اس آیت سے صاف ثابت ہے کہ ہم کو اللہ کی طرف سے کھڑے ہو کر ذکر کرنے کا اختیار ہے اس لیے یہ ہمارا کھڑے ہو کر درود وسلام پڑھنا کہ بحسب توفیق کتاب الشفاء ذکر اللہ میں داخل ہے اور آیت قرآنی بعوماً اس کو شامل ہے۔ کسی طرح بدعت نہیں ہو سکتا۔

بدعت وہ ہے جس کے لیے کچھ بھی سند نہ ہو صریحانہ اشارہ۔ اور یہ بھی یاد رکھنا چاہیے کہ آنحضرت ﷺ نے خاص اسی نئی بات کو منع فرمایا جس کو دین سے مخالف ہو ہر نئی بات کو منع نہیں فرمایا۔ بخاری اور مسلم کی حدیث میں دیکھو، آپ ﷺ نے فرماتے ہیں :

مَنْ أَخْدَثَ فِيْ أَمْرِنَا مَا لَيْسَ بِنَهْ فَهُوَ زَادٌ۔ [۲]

یعنی جس نے دین میں وہ بات پیدا کی جو دین کی قسم سے نہیں بلکہ اس کی ضد اور مخالف ہے وہ مردود ہے۔

اور اگر ہر نئی بات ناپسند ہوتی تو آپ فرماتے: من احمدت فی امرنا شيئاً فھو رد. اور ہرگز "ھالیس بنه" کی قید نہ بڑھاتے چنانچہ مظاہر حق ترجمہ مشکوہ جس کو نواب قطب الدین خان صاحب دہلوی نے تالیف کیا ہے اور مولوی الحنفی صاحب نے اس کو حرفاً حرفاً ملاحظہ فرمایا ہے۔ اس کے صفحہ ۵۷ مطبوعہ میر ثھہ میں لکھا ہے کہ ھالیس بنه میں اس کی طرف اشارہ ہے کہ اس چیز کا لکالنا کہ مخالف کتاب و سنت کے نہ ہو نہ انہیں۔ احتی

[۱] ذکر کردار اللہ کا، کھڑے ہوئے اور بیٹھے ہوئے۔ (پارہ ۵، القاء: ۱۰۳)

[۲] بخاری: ۲۲۹۹، مسلم: ۳۲۳۲، سنن ابی داود: ۳۹۹۰

لیکن جانتا چاہیے کہ وہ محمد ثات مخالف کتاب و سنت کئی قسم ہیں بعضی فعلی ہیں اور بعضی قولی اور بعضی اعتقادی اس واسطے آپ نے دوسری حدیث میں ایسا ارشاد کیا کہ **كُلُّ مُحَدِّثٍ بِدُعَةٍ، وَ كُلُّ بِدُعَةٍ ضَلَالٌ**. [۱]

یعنی وہ احادیث جو مردوں اور مالیں منہا اور خالف دین ہے وہ سب بدعت ہے خواہ فعلی ہو خواہ قولی خواہ اعتقادی ہوا ہی قسم کی کل بدعتیں گراہی ہیں بعض ناواقف یوں کہتے ہیں کہ ہر نئی بات خواہ موافق دین کے خواہ مخالف دین کے ہو وہ سب منع ہے۔ حاشاد کلایہ بات نہیں جو احادیث (نئی باتیں) امر جدید مخالف دین کے نہ ہو وہ ہرگز منع نہیں بلکہ اس پر وعدہ اجر اور ثواب کا آپ ﷺ نے ارشاد فرمایا ہے :

مَنْ سَنَ فِي الْإِسْلَامِ مُسْنَةً حَمَنَةً فَعُمِلَ بِهَا بَعْدَهُ كَعْبَ لَهُ
مِثْلُ أَجْرِ مَنْ عَمِلَ بِهَا وَ لَا يُنْقَصُ مِنْ أَجْوَرِهِمْ شَيْءٌ . رواه
مسلم . [۲]

مجموع البخاری کی جلد دوسری صفحہ ۱۳۷ اور شرح مسلم کی جلد ثانی صفحہ ۳۲۱ میں اس حدیث شریف کے معنی یہ لکھے ہیں کہ جس نے کوئی طریقہ پسندیدہ جاری کیا پھر اس کے بعد اس پر عمل کیا گیا تو ان سب عمل کرنے والوں کے برابر اس کو ثواب لکھا جائے گا اور ان کے ثواب میں سے کچھ کا تانہ جائے گا یعنی ان کو بھی ثواب پورا ملے گا اور وہ طریقہ جو اس نے جاری کیا ہے وہ خواہ اسی کا نیا ایجاد کیا ہوا ہو خواہ ایجاد پہلا ہوا اور اس کی طرف سے اجرا ہوا اور وہ طریقہ خواہ علم ہو خواہ عبادت خواہ کوئی ادب ہو۔

[۱] سنان مجہ: ۱۳، مندرجہ: ۲۳۸۳۰

[۲] صحیح مسلم: حدیث: ۳۸۳۰، سنان مجہ: حدیث: ۲۰۳، مندرجہ: حدیث: ۱۸۳۸۷، مصنف ابن ابی شیب: حدیث: ۱۸۳۸۷، مصنف عبد الرزاق: حدیث: ۲۱۰۲۵، مجمجم کیر طبرانی: حدیث: ۲۲۸۲، سنن داری: حدیث: ۵۲۱

اور شرح مسلم کی عبارت یہ ہے :

کَانَ ذَلِكَ تَعْلِيْمٌ عِلْمٌ أَوْ عِبَادَةٌ، أَوْ آدَبٌ . انتہی [۱]

ان بزرگوں کی تحقیق سے صاف معلوم ہو گیا کہ اگر کوئی شخص نئی بات قسم آداب سے نکالے گا اور جاری کرے گا اس کو ثواب ملے گا۔ اب سمجھنا چاہیے کہ امت کو رسول ﷺ کی تعظیم کرنی قرآن شریف سے ثابت ہے چنانچہ فائدہ سابقہ میں گزر چکا اور خدا کا حکم ہے کہ جس طرح ہو سکے تعظیم رسول کجھی اور فقہاء زیارت مدینہ میں لکھتے ہیں :

وَكُلُّ مَا كَانَ أَذْخَلَ فِي الْأَدَبِ وَالْإِجْلَالِ كَانَ حَسَنًا . كذا

فی فتح القدیر [۲]

یعنی جن حرکات و سکنات میں رسول کا ادب اور بزرگی نکلے وہ سب اچھی اور حسن ہیں۔ اب تھی

اس سے معلوم ہوا کہ تعظیم اور آداب رسول شرعاً مطلوب ہے پس یہ قیام اگرچہ بظاہر امر محدث اور جدید ہے لیکن اس میں وہ بات جو شرعاً مطلوب ہے یعنی تعظیم رسول ادا ہوتی ہے۔

اب اس کی بھی وہی مثال ہوئی جس طرح محدثین اور فقہاء لکھتے ہیں کہ اذان کے واسطے مینارہ اگرچہ حضرت کے وقت میں نہ تھا لیکن اس میں وہ بات نکلتی ہے جو حضرت کو مطلوب تھی یعنی مسلمانوں کو خبر ہو جانا کہ نماز کا وقت آگیا ہے، سو مینارہ پر چڑھ کے اذان کہنے میں یہ مقصود حاصل ہوتا ہے اس لیے یہ مینارہ جائز ہے اور اس کے امر جدید ہونے سے کچھ قباحت نہیں۔ اسی طرح یہ قیام گوا مر جدید ہو لیکن اس میں تعظیم رسول نکلتی ہے جو شرعاً مطلوب ہے، اس واسطے اس کو مطلق بدعت کہنا یعنی

[۱] شرح مسلم للنووی، جلد ۹ ص ۳۳، زیر حدیث ۳۸۳۰

[۲] فتح القدیر، جلد ۶، ص ۲۲۷

سینہ اور حکایت قرار دینا سراسر باطل ہے اور یہ جو بعض صاحب اس قیام کو شرک کہتے ہیں، یہ بھی کسی طرح صحیح نہیں اس لیے کہ شرک کے معنی علم عقائد میں یہ قرار دیے گئے ہیں :

الْإِشْرَاكُ هُوَ إِثْبَاثُ الشَّرِكَ فِي الْأُلُوهِيَّةِ بِمَعْنَى
وَجْزِبِ الْوُجُودِ كَمَا لِلْمُجُودِ أَوْ بِمَعْنَى إِسْتِخْفَاقِ الْعِبَادَةِ
كَمَا لِعَبْدِهِ الْأَضَنَامُ۔ کذا فی شرح العقائد للنسفی [۱]

اور حالت قیام میں نہ حضرت کو کوئی واجب الوجود سمجھتا ہے نہ حق معبودیت جانتا ہے اور خود قیام میں نی فہر عبادت کے معنی موجود نہیں اس لیے کہ خالی کھڑا ہو جانا یعنی بغیر کسی اور شے کے لئے (کو) شریعت میں عبادت قرار نہیں دیا گیا البتہ اگر کھڑا ہونے والا ارادہ تعظیم سے کھڑا ہواں وقت ایک قسم کی تعظیم تھلتی ہے سو وہ بھی ایسی تعظیم کے مخصوص بذات پاری تعالیٰ نہیں۔

ابراهیم طیبی نے شرح کبیر مدینہ میں درباب تحقیق قیام نماز فرض ہونے کے لکھا

ہے :

ان الْقِيَامِ وَسِيلَةُ الِّسْجُودِ وَالْخُرُورِ وَالسِّجُودِ اصْلُ
بَدْلِيلُ ان السِّجُودُ شرعاً عِبَادَةٌ بِدُونِ الْقِيَامِ كَمَا فِي سُجْدَةِ
الْتَّلَاءِ وَالْقِيَامِ لَمْ يُشْرِعْ عِبَادَةً وَحْدَهُ وَ ذَلِكَ لِأَنَّ السِّجُودَ
غَايَةُ الْخُصُوصِ حَتَّى لِوَسْجَدَ لِغَيْرِ اللَّهِ يَكْفُرُ بِخَلَافِ

[۱] شرک یہ ہے کہ کسی کو الوہیت میں شرک کیا جائے اس معنی میں کہ اس کا وجود واجب ہے جیسا بمحض کرتے ہیں یا ان معنوں میں کہ کسی کو حق عبادت مانا جانے، جیسا کہ بت پرست کرتے ہیں۔ شرح العقائد النسفی، ص ۲۰۱، مکتبۃ المدینہ، گراجی، پاکستان

القيام. [۱]

اس سے صاف ثابت ہو گیا کہ قیام للغیر ہرگز شرک نہیں اور یہ بھی جانتا چاہیے کہ اگر قیام شرک ہوتا تو ہرگز علمائے دین روپتے رسول ﷺ کی زیارت میں ہاتھ پاندھ کر کھڑا ہونا جائز نہ رکھتے۔ حالانکہ حضرت محمدث دبلوی نے جذب القلوب میں اور مطاعی قاری نے ذرۃ المضیہ میں لکھا ہے :

و قد ذکر الکرمانی اللہ یضع یعنیہ علی شمالہ کالصلوۃ

[۲].

اور اسی پر آج تک عمل ہے اس کے خلاف پر عمل نہیں۔ اور فتاویٰ عالمگیریہ میں ہے:

و يقف كما يقف في الصلوة. [۳]

ان تحقیقات سلف سے خوب روشن ہو گیا کہ قول مؤلف درباب قیام مولود صحیح ہے۔

شرک اس میں خدا کے ساتھ نہیں
اور نہ بدعت کا یاں پتا ہے کہیں

[۱] بے شک قیام سجدہ کی طرف دستیہ ہے جبکہ سجدہ اور رکوع کی اصل دلیل سے ثابت ہے۔ بے شک سجدہ قیام کے بغیر بھی عبادت ہے جیسا کہ سجدہ، تلاوت۔ اور فی نفس صرف قیام شرعاً عبادت نہیں ہے کیونکہ سجدہ عاجزی کی انتہا ہے یہاں تک کہ اگر کسی نے غیر اللہ کو سجدہ (سجدہ، عبادت) کیا تو اس کی بخیفرگی جائے گی بخلاف قیام کے۔

[۲] تحقیق کرمانی نے ذکر کیا کہ اپنا داہماً تھا ہائی پر رکعے جس طرح نماز میں رکھتے ہیں۔

[۳] اور کھڑا ہو جس طرح نماز میں کھڑا ہوتا ہے۔ (فتاویٰ ہندیہ، جلد ۶، ص ۳۰۹)

اب باقی رہی یہ بات کہ بعض آدمی کہا کرتے ہیں کہ صاحب تم مخالف مولود شریف میں کھڑے ہوتے ہو (یعنی) ہر جگہ حضرت کا نام آئے (تو) کیوں کھڑے نہیں ہوتے؟۔

اس کا جواب یہ ہے کہ ہمارا قیام اختیار کرنا خاص اس موقع میں اس مناسبت سے ہے کہ ولادت کے معنی یہ ہیں کہ آپ اس عالم میں تشریف لائے اور تشریف اوری کی تعظیم کو شرعاً قیام سے مناسبت ہے اور ہر دفعہ کے نام لینے میں یہ مناسبت نہیں۔

دوسرایہ کہ آپ ﷺ کا پیدا ہونا رحمت عام ہے وَمَا أَرْسَلْنَا إِلَّا رَحْمَةً لِّلْعَالَمِينَ۔ [۱] اور رحمت پر فرحت و سُرور کرنا ثابت ہے۔ قُلْ بِفَضْلِ اللَّهِ وَ بِرَحْمَتِهِ فَبِذِلِكَ فَلَيَفْرَحُوا [۲]

پس یہ ذکر بشارت رسان یعنی ولادت شریف کا بیان سن کر اظہار فرحت و سُرور کے لیے قیام کرنا اور بات ہے اور خوانی تجوہی جا بجا کھڑا ہونا اور بات۔ اور یہی وجہ ہے کہ جس وقت کوئی شخص روایت میلاد کو بطور کتب تواریخ مطالعہ کرے یا دوسرے کو تعلیم کرے یا بطریق اخبار خوانی پڑھ کر نائے یا درمیان کسی اور ذکر کے اتفاقاً اور تبعاً بیان کرے ان صورتوں میں قیام کا دستور نہیں اس لیے کہ یہاں نہ کہ اور سامع کا قصد صرف اطلاع حال ہے نہ اظہار سُرور کے میلاد شریف موضوع ہے اس لیے کہ اس میں فرحت و سُرور ہوا کرے اور منت الہی کا شکر کیا جائے جو قرآن شریف میں فرمایا ہے۔ کما تقدم من قول ابی شامہ۔

پس جس وقت اس جلسہ فرحت و سُرور میں آپ کی پیدائش اور ظہور کا ذکر ہوتا ہے اس وقت اظہار فرحت و سُرور کیا جاتا ہے بخلاف اور مجالس کے کہ ان میں یہ علت موجود نہیں۔

اگر کوئی یہ کہے کہ دونوں جلسوں میں ذکر ایک ہے پھر نیت سُرور فرحت سے

[۱] اور ہم نے تمہیں نہ بھیجا مگر رحمت سارے جہان کے لئے۔ (پارہ ۱، الانبیاء: ۷۰)

[۲] تم فرمادا اللہ عی کے فضل اور اسی کی رحمت اور اسی پر چاہیے کہ خوشی کریں۔ (پارہ ۱۱، یونس: ۵۸)

جلسہ منعقد کرنے اور نہ کرنے سے کیوں حکم بدل جاتا ہے؟
ہم کہتے ہیں کہ نیت بدلنے سے حکم بدل جانا مسئلہ شرعی ہے۔ قال علیہ السلام
إِنَّمَا الْأَعْمَالَ بِالنِّيَّاتِ. [۱]

اور اسی حدیث کے سبب فقہا لکھتے ہیں کہ اگر کوئی حاجت غسل میں الحمد (یعنی سورہ فاتحہ) دعا و شنا کی نیت سے پڑھے، جائز ہے اور اگر قرات قرآن کی نیت سے پڑھے، منوع ہے۔ حالانکہ ذکر وہی ایک ہے چنانچہ شامی اور طلبی اور ذر مختار وغیرہ میں یہ مسئلہ موجود ہے پس اس ذکر میں بھی اگر اختلاف نیت سے حکم بدل جائے (تو) کیا اشکال ہے !!!

تمیرا یہ کہ اہل ایمان میں آپ ﷺ کا نام اور ذکر روز و شب رہتا ہے پھر اگر ہر بار آدمی قیام کرے تو دم بدم اٹھنے بیٹھنے میں رہے گا اس میں حرج ہے اور حرج معاف ہے۔ **هَا جَعَلَ اللَّهُ فِي دِينِكُمْ مِنْ خَرَّاجٍ** [۲]

فقہاے شرع میں مسئلہ درود میں حکم دیتے ہیں کہ اگر مجلس میں چند بار حضرت کا نام مبارک آئے تو صحیح یہ ہے کہ ایک ہی مرتبہ درود پڑھنا واجب ہو گا باقی ہر بار اگر درود پڑھے، بہتر ہے؛ ورنہ واجب نہیں۔ اس لیے کہ آپ کے نام کی بار بار یادگاری امت پر محافظت سُنن اور احکام شریعت کے واسطے واجب ہے، ہر مرتبہ درود پڑھنا اس میں بڑا حرج ہے یہ ترجمہ ہے عبارت شرح کبیر ابراہیم طلبی کا جو صفحہ ۳۸۱ مطبوعہ دہلی میں موجود ہے۔

پس یہ قاعدہ فقہا کا بھی اس بات کو متفقی ہے کہ بار بار کا حرج معاف کیا جائے اور محفل مولد شریف بہت قلیل ہوتی ہے ایک آدمی سال مجرم میں شاید ایک دو بار محفل

[۱] بِكُلِّ أَعْمَالٍ كَادَارْدَارَ نَجَوَى پر ہے۔ (بخاری: رقم الحدیث: ۱)

[۲] اور اللہ عز و جل نے تم پر دین میں کوئی تعلقی نہیں رکھی۔ قرآن پاک میں ہے: وَ مَا جَعَلْ عَلَيْكَ فِي الدِّينِ مِنْ حَرَجٍ (پارہ کے ۱، آنچ: ۸۷)

کرتا ہوگا اور نام مبارک کا ذکر سال بھر میں لاکھوں بار کرتا ہے پس بار بار کا قیام البتہ موجب حرج ہے۔

اور بعض محترض یہ بھی کہتے ہیں کہ حضرت صلی اللہ علیہ وسلم نے خود حالت حیات میں قیام کو منع کیا ہے اب بعد وفات کس طرح جائز ہو؟۔

یہ بھی بڑا مغالطہ ہے بھلا حضرت کس طرح منع فرماتے اس کام کو جو خود آپ ﷺ سے روایت ہے یعنی آپ ﷺ فاطمہ رضی اللہ تعالیٰ عنہا کے واسطے قیام کیا کرتے تھے چنانچہ مخلوٰۃ مطبوعہ احمدی کے صفحہ ۳۹۳ میں موجود ہے اور نیز آپ ﷺ نے جلیہ سعدیہ کے واسطے ایام حسن میں قیام کیا چنانچہ شرح مواہب زرقانی مطبوعہ مصر کی جلد اول صفحہ ۰۷۱ میں موجود ہے اور نیز آپ نے اپنے رضاگی باپ کے واسطے قیام کیا چنانچہ انسان العيون مشہور سیرت حلی مطبوعہ مصر کی جلد اول صفحہ ۱۲۱ میں موجود ہے اور نیز صحابہ کرام آپ کی تعظیم کے واسطے قیام کرتے تھے فیاًذَا قَامَ قُمْنَا قِيَاماً۔ مخلوٰۃ کے صفحہ ۳۹۵ میں ہے۔ اور حضرت فاطمہ رضی اللہ عنہا بھی آپ ﷺ کے واسطے قیام کرتی تھیں چنانچہ مخلوٰۃ کے صفحہ ۳۹۳ میں ہے اور نیز صحابہ کو آپ ﷺ نے حکم فرمایا کہ کھڑے ہو جاؤ اپنے سردار سعد کے واسطے۔ چنانچہ مخلوٰۃ کے صفحہ ۳۹۵ میں موجود ہے۔

بھلا اس قدر روایتوں کے موجود ہونے کے باوجود کس طرح یقین ہو سکتا ہے کہ آپ ﷺ نے منع کیا ہوگا۔ ہاں البتہ آپ ﷺ نے اس قیام کو منع فرمایا ہے جو بھی لوگ اپنے بادشاہوں کی تعظیم میں تصور کی طرح بے حس و حرکت کھڑے رہتے تھے اور ان کے بادشاہ بکمال نخوت و تکبر جیٹھے رہتے تھے۔

چنانچہ شاہ ولی اللہ کی جمیۃ اللہ الباریۃ مطبوعہ بریلی کے صفحہ ۳۸۰ میں مضمون مرقوم ہے اور شاہ صاحب موصوف نے قیام تعظیمی کو از روزے احادیث مسلم رکھا ہے [۱] پس یہ مغالطہ ان لوگوں کا سخت بے جا ہے اور نیز اسامہ بن شریک سے بسند قوی

روایت ہے کہ ہم رسول اللہ ﷺ کے واسطے کھڑے ہوئے اور ہم نے آپ کے ہاتھ کو بوسہ دیا۔

چنانچہ قسطلانی شرح بخاری جلد تاسع صفحہ ۱۲۵ مطبوعہ مصر میں ہے اور واضح ہو کہ بعض علماء ثبات قیام میں یوں تقریر کرتے ہیں اور وقت ولادت شریف کے ملائکہ کھڑے ہوئے تھے چنانچہ شرف الانتام تصنیف علامہ شیخ قاسم بخاری میں یہ روایت موجود ہے: اس لیے جب ہم یہ ذکر کرتے ہیں تو ان ملائکہ کے قیام کی شکل پیدا کرتے ہیں کیونکہ اہل حدیث (یعنی محمد بنین کرام۔ وہابی نجدی فرقہ مرادیہ) کے نزدیک واقعہ مردیہ کا شکل اور صورت بنادیتاً مستحب ہے۔

چنانچہ صحیح بخاری کے صفحہ ۳ میں روایت ہے کہ وہ جو وقت نزول وحی کے رسول اللہ ﷺ جرنیل کے ساتھ ساتھ دل میں قرآن پڑھنے لگتے تھے اور لوگوں کو ہلاتے تھے، ابن عباس جس وقت یہ روایت کرتے اپنے لوگوں کو ہلاتے تھے جس طرح رسول خدا ﷺ ہلاتے تھے۔ اور سعید بن جبیر رضی اللہ عنہ نے جس طرح ابن عباس کو اس روایت میں لب ہلاتے دیکھا تھا جب یہ حال روایت کرتے وہ بھی یعنی سعید اپنے لوگوں کو ہلاتے تھے پس جبکہ صحابہ اور تابعین سے بشكل اور تمثیل واقعہ مردیہ کی ثابت ہوئی تو ہم بھی واقعہ میلاد میں قیام ملائکہ کی شکل بنادیتے ہیں۔

اور بعض اہل کشف قیام کی وجہ یہ فرماتے ہیں کہ اس محفل میں نبی ﷺ کی روح حاضر ہوتی ہے اور ہم اس کی تعظیم دیتے ہیں۔

مؤلف کہتا ہے کہ ہم یہ دعویٰ زیان پر نہیں لاسکتے اس لیے کہ ہم اربابِ کشف و شہود میں نہیں جو مشاہدہ کر کے بیان کریں ہاں البتہ اس قدر کہہ سکتے ہیں کہ شیخ جلال الدین سیوطی رحمۃ اللہ علیہ نے رسالہ انباء الاذکیانی حیات الانجیاء مطبوعہ مطبع جمالی کے صفحے میں یہ لکھا ہے کہ اعمال امت میں نظر کرنا اور امت کی برائیوں کے واسطے استغفار کرنا اور بلیات دور ہونے کی دعا کرنا اور اطراف زمین میں آمد و رفت کرنا

برکت کے ساتھ اور جو کوئی نیک بندہ امتی مرجائے اس کے جنازے پر آنایے حضرت کے عالم برزخ میں ممن جملہ اور اشغال کے بعض غفل ہیں چنانچہ اس میں حدیثیں اور آثار وارد ہوئے ہیں انتہی - [۱]

اور اسی رسالہ کے صفحہ ۳ میں ہے کہ ہمارے نبی ﷺ زندہ ہیں اور امت کی عبادات سے خوش ہوتے ہیں اور نافرمانیوں سے علیکم ہوتے ہیں - [۲]

اور اسی صفحہ میں ہے کہ انہیا کا مرجانا صرف اتنا ہے کہ وہ ہماری نظر سے چھپ گئے اور وہ واقع میں زندہ موجود ہیں، فرشتوں کی مخل کے کہ وہ موجود ہیں اور نظر نہیں آتے مگر جس ولی اللہ کو بطور کرامت خداوند کریم دکھلا دے وہ دیکھ لیتے ہیں۔ انتہی کلامہ - [۳]

اس تحقیق سے معلوم ہوا کہ اگر کوئی اہل کشف حضرت کی روح مبارک کو اس مجمع میں دیکھ لے کچھ عجائب نہیں؛ لیکن بعض وہ آدمی جو لیاقت مشاہدہ کی نہیں رکھتے وہ بھی ان اہل کشف کی پیروی اور احتیاط میں اپنا عقیدہ ایسا ہی رکھتے ہیں سو یہ عقیدہ بھی جس کسی کا ہے اس کا نام ”شرک“ نہیں رکھ سکتے؛ اس واسطے کہ شرک کے معنی اوپر بیان ہو چکے وہ اس پر مطابق نہیں ہو سکتے اور نیز جب ان کا یہ اعتقاد ہوا کہ روح مبارک ایک جلسہ خاص میں حاضر ہوتی ہے اور خدا تعالیٰ ہر وقت حاضر ہے داعماً خواہ ہم اس کو یاد کریں یا نہیں، اس کا ذکر کریں یا نہیں، اس کی شناو صفت کریں یا نہیں؛ تو خدا تعالیٰ کے حاضر ناظر ہونے اور روح مبارک کے حاضر ہونے میں بڑا فرق ہوا اور ایک صفت میں عبد اور معبود کو برابر نہیں کیا پھر یہ اعتقاد کس طرح شرک ہوا۔

اور اگر یہ کہیں کہ حضرت کی روح کو غیب کی خبر اتنی دور سے کس طرح ہوتی ہے کہ فلا نے مقام پر مغلل ہے، وہاں چلیے؟

جواب یہ ہے کہ مولوی اسماعیل صاحب صراط مستقیم مطبوعہ میر ثہر کے صفحہ ۷۷۱

[۱] انہاۃ الاذکیانی حیات الانبیاء للسیوطی، ج ۲۱ مطبوعہ ادارہ اسلامیات، لاہور

[۲] [۳] مرجع سابق، ج ۲۱

میں لکھتے ہیں کہ روح مقدس حضرت غوث الشفیع اور خواجہ بہاء الدین کی سید احمد صاحب پر ظاہر ہوئی اور ایک پہر تک سید صاحب کو دونوں اماموں نے توجہ قوی دی۔ انتہی [۱]

دیکھو سید صاحب مقامِ دہلی میں تھے اور کس قدر رستہ دور دراز سے یعنی بخارا اور بغداد سے پاک رو جیں آئیں اور توجہ قوی دی اور ان کو کس طرح غیب کی خبر ہو گئی کہ دہلی میں فلاں شخص سید احمد نام مرد صالح ہے۔ آؤ وہاں جا کر ان کو اپنے فیض سے مشرف کریں جب ان کو خبر ہو گئی حضرت ﷺ کو خبر ہونا تو بہت سہل ہے، اس لیے کہ اعمال امت آپ پر پیش کئے جاتے ہیں اور محفل مولود شریف بھی امت کا ایک عمل ہے اور ملائکہ آپ کو درود وسلام پہنچانے پر معین ہیں اور اس محفل میں درود بکثرت ہوتا ہے اور آپ کی صفائی باطن سب اولیا بلکہ سب انجیا سے افضل اور اعلیٰ ہے اور آپ اپنا فیض پہنچانا اپنی امت کو بجان و دل چاہتے ہیں اگر آپ کو خبر محفل کی ہو جائے کسی واسطے سے وسائل مذکور سے اور آپ کی توجہ رو جی اس طرف کو ملتقت ہو جائے اور آپ اپنے امتیوں کو برکات سے مستفیض فرمادیں (تو) کیا بعید ہے ॥

آخر روایت جلال الدین سیوطی اور گزر چکی اس میں ان باتوں کا ثبوت ہے اور بعض معارض کہتے ہیں کہ کبھی ایک وقت میں چند مکان پر مولود شریف ہوتا ہے تو آپ کی روح کس طرح سب جگہ حاضر ہوتی ہوگی؟۔

اس کا جواب یہ ہے کہ جسم غیری ہیولا تی کا حاضر ہونا ایک آن میں چند مقام پر البتہ محال ہے لیکن نفس ناطقہ کا ابدان مثالیہ میں چند مکان پر ظاہر ہونا اور لٹائن کا متجدد ہونا مسلم الثبوت ہے اگرچہ بہت علا اور اولیا اس مسئلہ کے قائل ہیں لیکن اس

مقام پر نقل کیا جاتا ہے اس عارف ربانی کا کلام جو مولوی محمد اسماعیل کے پیران
بیرون ہیں یعنی حضرت شیخ احمد مجدد الف ثانی جو ساتویں طبقہ [۱] میں ان کے پیر طریقت
ہیں وہ اپنے مکتبات مطبوعہ دہلی جلد ثانی صفحہ ۱۱۵ میں بیان فرماتے ہیں :

هر گاہ جنبان را بتقدیر اللہ سبحانہ ایں قدرت بود کہ
مشکل اشکال گشته اعمال غریبہ بوقوع آرندا روح کمل
را اگر ایں قدرت عطا فرمائند چہ محل تعجب است وچہ
احتیاج بین دیگر از بین قبیله است انجہ بعضی از اولیا اللہ نقل
میکنند کہ در یک آن در امکنہ متعددہ حاضر میگردد و
افعال متبائلہ بوقوع می آرندا ایں جانیز لطائف ایشان مجسید
با جسد مختلفہ و مشکل باشکال متبائلہ میشووند۔

اور اس عبارت سے آٹھو سطر بعد لکھتے ہیں :

و ایں تشكل گاہ در عالم شہادت بود گاہ در عالم مثال
جنانجہ در یک شب هزار کس آن سرورا علیہ الصلوات
والسلام بصور مختلفہ در خواب می بینند و استفادہ می
نمایند ایں ہمہ تشكل صفات ولطائف اوست علیہ و علی الہ
الصلوات والسلام بصور تھائے مثالی و ہم چنیں مریدان از صور
مثالی پیران استفادہ ہامی نمایند و حل مشکلات مینفر مایند۔

دیکھو حضرت مجدد کے کلام سے کچھ بھی اشکال اور تشكیک اعتماد توجہ رو جی

[۱] اور تجھہ ان کا یہ ہے کہ مولوی اسماعیل صاحب دہلوی مرید ہیں سید احمد صاحب سے اور وہ شاہ
عبد العزیز صاحب سے اور وہ شاہ ولی اللہ صاحب سے اور وہ سید عبداللہ سے اور وہ سید آدم
بخاری سے اور وہ شیخ ربانی احمد مجدد الف ثانی سے۔ الی آخرہ۔ ۱۲

حضرت ﷺ میں باقی نہیں رہتا اور حضرت محمد کی شان عالیٰ میں اس عقیدہ کے سلم رکھنے کے باعث کوئی بے ادب شرک وغیرہ کے لفظ گستاخانہ نہیں بک سکتا، معلوم نہیں اگر کوئی آدمی اس طرح کا عقیدہ رکھے ان کو کس لیے مشرک اور جہنمی کہا جاتا ہے اور ان سے سلام اور مصافحہ ترک کیا جاتا ہے اور اس مقام پر ایک اور قائدہ یاد آیا، وہ یہ ہے کہ بعض صاحبوں نے حضرت محمد کے مکتوب نمبر ۲۷۳ جلد اول سے بطور مخالفہ دہی یہ مضمون ثابت کیا ہے کہ وہ حضرت مانع محفل میلاد ہیں۔ **نَعْرُوذ**

بِاللّٰهِ مِنْهَا

یہ کیسا اتهام ہے کہ انہوں نے مولود شریف کرنے والوں کو نہ مشرک لکھا ہے نہ مبتدع بلکہ ایک طرز خاص پر انکار فرمایا ہے کہ محفل مولود میں ساع کا ذہنگ نہ ہونے پائے اسی واسطے مکتوب میں لکھتے ہیں :

مبانعہٗ فقیر در منع بواسطہ مخالفت طریقت خود است۔

انتہی

معلوم ہوتا ہے کہ شاید کسی نے قرب و جوار میں یہ محفل مثل محفل ساع منعقد کی ہوگی اس پر وہ انکار فرماتے ہیں ورنہ مطلق محفل کو جو خوش آوازی سے قصائد پڑھ جائیں اور غرض صحیح یعنی محبت رسول یا شکر حصول نعمت یا کشف بلیات وغیرہ کے لیے محفل منعقد کی جائے، اس کا انکار ان کے کلام میں نہیں لکھتا۔ اس کی دلیل یہ ہے کہ اسی مکتوبات کے مکتوب ۲۷ جلد سوم میں جو خواجہ حسام الدین احمد رحمۃ اللہ علیہ کو در جواب استفسار مسئلہ مولود شریف لکھتے ہیں: مرقوم ہے

دیگر درباب مولود خوانی اندراج یافته بود در نفس قرآن

خواندن بصوت حسن و در قصائد نعمت و منقبت خواندن چہ

مضائقہ است ممنوع تحریف و تغیر حرروف قرآن ست و الترام

رعايت مقامات نفعه و تردید صوت بان بطريق الحان با
تصفیق مناسب آن که در شعر نیز غیر مباح است اگر به نهج
خوانند که تحریفی در کلمات قرآنی واقع نشود و در قصائد
خواندن شرط مذکور متحقق نگردو و آنرا هم بغرض صحیح
تجویز نماید چه مانع است۔ الی آخره

جو شخص ان دونوں مکتبوں کو جلد اول اور جلد سوم میں مندرج ہیں حرفاً حرفاً
بنظر غور دیکھے گا اور نیز دوسرے مکاتیب ان کے نہ مت ساعت میں دیکھے گا اس پر مخفی نہ
رہے گا کہ حضرت محمد کو مدخل ساعت سے سخت نفرت ہے اس میں بھی بھی اندیشه کرتے
ہیں کہ اگر ہم تھوڑا بھی سهارا دیس گے تو یہ بوالہوں لوگ یعنی تاج راگ باجے کے
مشتاق رفتہ رفتہ تمام لوازم مدخل ساعت منوع کی مثلاً تالی بجا تا اور نغمات کا رعايت
کرنا اور قصص و سرود وغیرہ اس میں داخل کر دیں گے، فرماتے ہیں: قَلِيلٌ لِيُفْضِي
إِلَى كَثِيرٍ۔ یعنی تھوڑی رخصت بہت دور نوبت پہنچا دیتی ہے؛ ورنہ بغیر ان امور
کے ہرگز یہ مدخل شرعاً منوع نہیں۔ چنانچہ ابھی اس عبارت متفوہہ بالا میں گزر جکا جس
کا خلاصہ یہ ہے کہ اگر بغیر تحریف اور رعايت مقامات نفر بغیر تالی بجا نے اور نگری
گانے کے پڑھیں اس میں کیا ممانعت ہے۔

اور بعضے قیام کرنے والے جن کو اور دلائل پر غور نہیں وہ کہتے ہیں کہ ہم قاری مولد
کا اتباع کرتے ہیں جس وقت تک وہ جیسا ہوا پڑھتا ہے ہم بیٹھے رہتے ہیں جب وہ
کھڑا ہو کر پڑھنے لگتا ہے ہم بھی کھڑے ہو جاتے ہیں اس وقت ہم اپنا بیٹھا رہنا مکروہ
جانتے ہیں۔ اور اصحاب (ساتھیوں) کی مخالفت کرنا منافی آداب صحبت ہے۔

مؤلف کہتا ہے اس کی بھی کچھ اصل حدیث شریف اور نیز کلام سلف سے لکھتی
ہے۔ حدیث یہ ہے کہ صحابہ کہتے ہیں کہ آنحضرت ﷺ مسجد میں ہم سے حدیث
(بيان) کیا کرتے اور جب آپ کھڑے ہوتے ہم بھی کھڑے ہو جایا کرتے اور
کھڑے رہتے یہاں تک کہ ہم دیکھتے آپ گھر میں داخل ہو گئے جیسا کہ مذکوہ

مطبوعہ احمدی کے صفحے ۳۹۵ میں ہے اور کلام سلف سے یہ سند ہے کہ حضرت جعیف الاسلام امام غزالی احیاء العلوم کی جلدیانی کتاب آداب ساعع میں لکھتے ہیں :

الادب الخامس موافقة القوم في القيام اذا قام واحد
منهم في وجد صادق من غير رباء وتكلف او قام باختيار من
غير اظهار وجد و قامت له الجماعة فلا بد من الموافقة
فذلك من ادب الصحابة . [۱]

خلاصہ یہ کہ قیام کرنے والوں کی نیت اور وجہ و دلائل میں البتہ اختلاف ہے لیکن قیام فی نفر بلاشبہ بڑے بڑے علمائے اہل سنت کے نزدیک بالاتفاق والاجماع جائز ہے اور ایک دو عالم غیر مشہور کی مخالفت جو اس وقت میں پائی گئی وہ معتبر نہیں۔ امام برزنجی نے اپنے مولود شریف میں لکھا ہے کہ قیام کو بڑے بڑے صاحب روایت و ہوش جو اپنے وقت کے امام گئے جاتے تھے انہوں نے مستحسن فرمایا ہے اور ان کی عبارت بلطفہ یہ ہے :

وَقَدْ إِنْتَخَسْنَ الْقِيَامَ عِنْدَ ذِكْرِ مَوْلِيْدِهِ الشَّرِيفِ أَئِمَّةٍ

[۱] پانچواں ادب قوم کی موافقت کرنا ہے قیام میں جب کوئی ان میں سے پچ وجد میں بے نمائش و تخلف یا بلا وجہ اپنے اقتدار سے کھڑا ہو تو ضرور ہے کہ سب حاضرین اس کی موافقت کریں اور کھڑے ہو جائیں کہ یہ آداب صحیت سے ہے۔ [مسنون کی تعلق کردہ عبارت کا ترجمہ تو مکمل ہو گیا مگر یہاں امام غزالی کی اس عبارت کا بقیہ حصہ تعلق کرنا افادیت سے خالی نہ ہو گا۔ امام غزالی ہر یہ لکھتے ہیں：“اور لوگوں سے ان کی عادتوں کے موافق برتاؤ کرنا لازم ہے جیسا کہ حدیث میں وارد ہوا اور خصوصاً جب ان عادتوں میں اچھا بہتاؤ اور دلوں کی خوشنودی ہو اور کہنے والے کا یہ کہتا کہ ”یہ بدعت ہے، صحابہ سے ثابت نہیں“ تو یہ کب ہے کہ جس جیز کے جواز کا حکم دیا جائے وہ صحابہ سے مخقول ہو، نہی تو وہ بدعت ہے جو کسی سنت ماسور بہا کا کاٹ کرے اور ان باتوں سے ”ثہی“، ”نہیں نہ آئی“ اور ایسے ہی سب مساعد تمیں جب ان کے دل خوش کرنا مقصود ہو اور ایک جماعت نے اس پر اتفاق کر لیا ہو تو بہتر بھی ہے کہ ان کی موافقت کی جائے مگر ان باتوں میں جن سے ایک مرتع نہی وار ہوئی کہ لا تقت تاویل بھی نہیں۔] (احیاء العلوم، کتاب اسع و الوجہ، جلد ۲ ص ۳۰۵، مطبوعہ الشہداء ائمۃ المسنونی قاہرہ)۔ قادری۔

ذُرُورِ رَوَايَةٍ وَرَوْيَةٍ فَكُلُّهُنِي لِمَنْ كَانَ تَعْظِيْمُهُ صَلَى اللَّهُ عَلَيْهِ وَسَلَّمَ غَایَةً مَرَابِيْهِ وَمَرْفَاهُ . [۱]

شرع کے مفتیان ماہر فن • لکھتے ہیں یہ قیام متحن
دیکھو روح البیان کی تحریر • سنو جسی کی بعدازال تقریر
عقد مفرد کی دیکھو لو صحیح • اور علامہ عرب کی تصریح
مفتیوں کی سنو خن نجی • اور دیکھو کلام بروزجی
حسن پر اس کے عام فتوی ہے • صورت اجتماع کیسی پیدا ہے
دیکھو اب تو پہ کر کے چپ رہنا • بھول کر بھی نہ اس میں کچھ کہنا

کلام و زینت مختل

کہتے ہیں فرش مت بچاؤ تم • عطر و لوپان مت بساو تم
ہم یہ کہتے ہیں اے مسلمانو! • ہے یہ زینت میں رمز پہچانو
ہم جو مختل کو یوں سجا تے ہیں • فرش اور چاندنی بچاتے ہیں
رکھتے ہیں عز و شان سے منبر • عمدہ مدد لگاتے ہیں اس پر
کہیں لوپان ہے کہیں ہے داگز • عطر و خوشبو سے ہے مہکتا گھر
اس لیے ہے یہ زیب اور زینت • ہووے ذکر رسول کی عظمت
دیکھ کر عز و جاہ مختل کا • قفل کھلتا ہے قلب غافل کا
ہوتا اکثر ہے اے جنتہ خصال • شان معنی پہ جاہ صورت دال
لکھنا قرآن کا مستحب ہے ختنیم • تاخنامت سے دل میں ہو تعظیم

[۱] اور بے شک آپ کے مولد شریف کے ذکر کے وقت کھڑا ہونے کو ان اماموں نے جو صاحب روایت و درایت ہیں، اچھا جانتا ہے پس سعادت ہے اس شخص کو جس کی مراد و مقصدگی غایت نبی مکمل کی تعظیم ہو۔ (مولود بروزجی، ص ۲۵ مطبوعہ جامع اسلامی، لاہور)

و يَكْرِه تَصْغِير الْمَسْحُف كَذَا فِي الْعَالَمِ الْكَبِيرِ وَغَيْرَهَا وَ
فِي نَصَاب الْأَخْتَاصِ أَنْ عَمَرَ رَضِيَ اللَّهُ تَعَالَى عَنْهُ رَأَى
مَسْحُفًا صَغِيرًا فِي يَدِ رَجُلٍ فَقَالَ مِنْ كِتَابِه فَقَالَ إِنَّا فَضَرَبْنَاهُ
بِالدَّرَةِ وَقَالَ عَظِيمُ الْقُرْآنِ وَفِي الْمَعَالِمِ فِي بِيَانِ كِتَابِه بِسَمِّ
اللَّهِ كَانَ عُمَرُ بْنُ عَبْدِ الْعَزِيزَ يَقُولُ لِكِتَابِه طَوْلُ الْبَاءِ وَأَظْهَرُوا
السَّينِ وَفَرَجُوا بَيْنَهُمَا وَدُورُ وَالْعَيْمِ تَعْظِيمُ الْكِتَابِ اللَّهِ
عَزُّوْ جَلَّ . النَّهَى . [۱]

قَلْتُ لِلْعِلْمِ مِنْهَا وَمِنَ الْأَدْلَةِ الْكَثِيرَةِ غَيْرَهَا أَنْ عَظِيمَةُ
الظَّاهِرِ تَدْلِي عَلَى عَظِيمَةِ الْبَاطِنِ [۲]

مگر نہ محفل کو دیکھئے زینت • کہیے لکھی اس میں کیا عظمت
فرش منبر نہ شامیانہ ہو • ایک پھٹا بوریا پرانا ہو
ہے ہمارا خدائے پاکِ جمیل • وَيَحْبُّ الْجَمَالَ [۳] ہے بے قیل
حق نے ہم پر مباح زینت کی • اور مانع یہ زجر و شدت کی

[۱] قرآن کو چھوٹا کرنا (لکھنا) کر دہ ہے جیسا کہ فاتحی عالمگیری وغیرہ میں ہے اور نصابِ
الاصحاب میں لکھا ہے کہ حضرت عمر رضی اللہ عنہ نے ایک آدمی کے ہاتھ میں چھوٹا قرآن دیکھا،
فرمایا یہ کس نے لکھا ہے؟ وہ بولا میں نے۔ آپ نے اس کے درہ مارا اور فرمایا قرآن کو تعظیم کے
واسطے بڑا کرو۔ اور تفسیر معالم المزمل میں ہے در باب کتاب بسم اللہ کہ عمر بن عبد العزیز رضی
الله عنہ اپنے کاتبوں کو فرماتے تھے: بائے سو حده کو لیں اور سیکن کھول کر کھو اور فاصلہ دو سیکن اور با
میں اور گول طرق بناو میں کا، کتاب اللہ کی تعظیم کے واسطے ہو۔ انھی

[۲] میں کہتا ہوں کہ ان دلیلوں سے معلوم ہو گیا اور نیزان کے سوا بہت دلیلوں سے کہ بے شک ظاہر
کی عظمت دلالت کرتی ہے باطن کی عظمت پر۔ ۱۲

[۳] مسلم شریف میں ہے: إِنَّ اللَّهَ جَبِيلٌ "يَحْبُّ الْجَمَالَ" (مسلم شریف، رقم الحدیث:
(۱۳۱)

قوله تعالى: قُلْ مَنْ حَرَمَ زِينَةَ اللَّهِ الَّتِي أَخْرَجَ لِعِبَادِهِ . كذا
فی الدر المختار .

یعنی کہہ ان سے میرے پیغمبر • کس نے زینت حرام کی تم پر
دے جو زینت کی خود خدار خست • کیوں نہ محفل کو دیں ہم زینت
خاص اس کے حبیب کی محفل • رہے بے زیب کیسے مانے دل

فائدہ : بعض کہتے ہیں کہ ہم نے ماٹا کہ یہ محفل ذکر رسول کی منتخب ہے لیکن
اس منتخب کے واسطے اس قدر زینت کرنی اور مجلس قرآن خوانی اور وعظ کے لیے کچھ
زیباش نہ کرنی اور شیرینی نہ باٹھنی، اس کی کیا وجہ ہے؟، کیا منتخب کو فرائض اور
واجبات پر ترجیح ہے؟۔

اس کا جواب یہ ہے کہ فقط لوازم سرو بجا لانے سے ترجیح لازم نہیں آتی۔ دیکھو
عید میں کی نماز کہ بعض علماء کے نزدیک واجب ہے اور بعض کے نزدیک سنت ہے اور
پانچوں وقت کی نماز بالاتفاق والا جماع فرض قطعی ہے؛ لیکن نماز عید کے واسطے حکم دیا
جاتا ہے کہ غسل کریں اور عمدہ لباس پہنیں، زیباش کریں، خوشبوگا میں، اظہار
 بشاشت و تہنیت کریں۔ راستہ میں بھیر کہتے ہوئے جائیں ایک رستہ سے جائیں اور
دوسرے راستے سے واپس آجائیں اور جمعیت کثیر کے ساتھ نماز پڑھیں، تنہا جائز نہیں
اور منجھکانہ جو فرض قطعی الثبوت جس کا منکر کافر ہو بلکہ بعض علماء کے نزدیک ایک وقت
کا ترک کرنے والا بھی کافر ہو، اس کے لیے کچھ بھی اہتمام نہیں۔ اب اگر کوئی نادان

یوں کہنے لگے کہ واجب ظنی اور سنت کو فرض پر ترجیح دی اس کی نادانی ہے۔

اصل حکمت اور رہنمائی میں یہ ہے کہ صلوٰۃ خمسہ مخصوص عبادت ہے اور روزِ عید میں دو بات ہیں ایک ادائے عبادت اور دوسرا اٹھاڑ فرحت سُر در۔ وہ جو لوازم زواج میں بالائی ہیں وہ فرحت روزِ عید کے لیے ہیں نہ مخصوص واسطے نماز کے، اسی طرح محفل نماز یا قرآن خوانی عبادت مخصوص ہے اور محفل مولود شریف میں دو امر ہیں ایک عبادت یعنی روایات و معجزات وغیرہ کا پڑھنا اور دوسرا اٹھاڑ فرحت و سُر در پس لوازم زینت اور تجلیل اور کھانا کھلانا یا شیرینی باشنا خوشبو وغیرہ کا استعمال کرنا یہ سب اٹھاڑ فرحت و سُر در کے واسطے ہے نہ صرف معجزات یا قصہ پڑھنے کے واسطے اور اس میں فرحت و سُر در میں حضرت رب العالمین کا شکر ہے کہ ایسا رسول رحمۃ اللہ علیہن ہمارے لیے بھیجا جس کو فرمایا ہے :

قَدْ جَاءَكُمْ مِّنَ اللَّهِ نُورٌ . [۱]

اور فرمایا ہے :

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ

أَنفُسِهِمْ . [۲]

پس ثابت ہوا کہ یہاں سامانِ تجلیل اور زینت میں حکمت اور ہے کہ وہ مجلس قرآن خوانی اور وعظ وغیرہ میں نہیں۔

اور اگر کوئی کہے کہ حصول ایمان اور نزول قرآن اور نماز وغیرہ بھی تو نعمتیں ہیں ان کا سُر در کیوں نہیں کرتے؟۔ ہم کہتے ہیں کہ واقعی یہ سب نعمتیں ہیں لیکن یہ سب نعمتیں آپ ﷺ کے وسیلہ سے حاصل ہوئیں اور اگر آپ دارِ دنیا میں تشریف فرمانہ ہوتے تو ان میں سے کچھ بھی نہ ہوتا۔

[۱] تحقیق تھاری طرف اللہ کی طرف سے نور آیا۔ پارہے، المائدہ: ۱۵

[۲] تحقیق اللہ تعالیٰ نے احسان کیا ہے اہل ایمان پر کہ ان میں ایک رسول انہیں میں کا تصحیح دیا۔ پارہ ۳، آل عمران: ۱۶۳

احادیث میں وارد ہے کہ اگر حضرت پیدا نہ ہوتے تو نہ آسمان ہوتا نہ زمین اور نہ ثواب و عذاب قائم کیا جاتا اور نہ آدم علیہ السلام پیدا ہوتے۔ [۱] چنانچہ یہ روایتیں مو اہب اللہ نیہ اور اس کی شرح اور سیرت حلی میں موجود ہیں پس حضرت ﷺ کے پیدا ہونے کا سُرور اور فرحت کرنا گویا سب چیزوں کا فرحت اور سُرور ہے۔

[۱] الآثار المرفوعة جلد ا، ص ۳۲۲، الغوايم المجموعه، باب فضائل النبي، حدیث ۱۸، ص ۳۲۶، دارالكتب العلميہ بيروت، الاسرار المرفوعة في اخبار الموضوع، حدیث ۵۵۵، ص ۱۹۲۔ دارالكتب العلميہ بيروت۔ دیلمی حضرت عبد اللہ بن عباس رضی اللہ عنہ سے راوی، حضور ﷺ نے فرماتے ہیں: اسی جبریل فقال ان الله يقول لولاک لما خلقت الجنة و لولاک لما خلقت النار۔ میرے پاس جبریل نے حاضر ہو کر عرض کی، اللہ عز و جل نے فرماتا ہے: اگر تم نہ ہوتے میں جنت کو نہ بناتا، اور اگر تم نہ ہوتے تو میں دوزخ کو نہ بناتا۔ (کنز العمال، بحوالہ دیلمی، موسیٰ الرحمانی، جمیعت علماء فتاویٰ، جلد ۱، ص ۳۲۱)

اعلیٰ حضرت امام ابلیس سے لولاک لما خلقت الدنبا کی بابت دریافت کیا گیا، آپ نے ارشاد فرمایا: "یہ ضرور صحیح ہے کہ اللہ عز و جل نے تمام جہاں حضور ﷺ کے لئے بنایا اگر حضور نہ ہوتے کچھ نہ ہوتا۔ یہ مخصوص احادیث کثیرہ سے ثابت ہے، جن کا بیان ہمارے رسائل تلاlez الا للہ لاک بحلال احادیث لولاک میں ہے اور انہی لفظوں کے ساتھ شاہ ولی اللہ صاحب محمد دہلوی نے اپنی بعض تصانیف میں لکھی۔ مگر سنداً ثابت یہ لفظ ہیں: ابن عساکر نے تاریخ دمشق میں ان القاظ سے روایت کی: خلقت الخلق لا عرض لهم کرامک و منزلفک عدنی و لولاک لما خلقت الدنبا (تاریخ دمشق جلد ۲، ص ۱۳۷ جلد ۳، ص ۲۹۷ ملخص فتاویٰ رضویہ جلد ۲۹، ص ۱۱۲-۱۱۳، جلد ۱۵، ص ۳۰۹-۳۰۳)

تصور ذات اور است دگر جملی مغل

محکور تو را اور است دگر جملی علام

(تصور ان کی ذات ہے باقی تمام مغلی ہیں فقط انہی کا نور دکھائی دیتا ہے باقی سب تاریکیاں ہیں۔ فتاویٰ رضویہ، جلد ۳۰، ص ۱۸۸-۱۹۱)۔ قادری۔

چوکی یا منبر بچھانا اور اہتمام کرنا
 جہلا طعن دیتے ہیں اکثر • پڑھتے مولود کیوں ہیں منبر پر
 لو سو۔ حال امام ماں کا • راہِ عشق نبی کے ساک کا
 مجتہد تھا وہ مرد داتا دل • اور خیرالقریون میں شامل
 جب روایت حدیث فرماتے • غسل خانے میں اولًا جاتے
 غسل کرتے محدثوں کے ریس • اور پہنچنے لباس پاک و نیس
 باندھتے ایک عمامہ زیبا • طیلان اوڑھتے تھے اور روایا
 آتے خوشبو لگا کے پھر باہر • پاؤقار و جلال و شوکت و فر
 ایک چوکی بچھائی جاتی تھی • عمدہ مند لگائی جاتی تھی
 بیٹھ کر اس پہ شان و شوکت سے • تب حدیث رسول پڑھتے تھے
 درس جب تک حدیث فرماتے • بھر خوشبو بخور سلگاتے
 پوچھا اک شخص نے کہ مولانا • کرتے ہو اہتمام کیوں اتنا
 بولے اس واسطے ہے یہ تعظیم • ہے حدیث نبی کی شان عظیم
 غور سے دیکھو اے مسلمانو! • مت پھرو حق سے امر حق مانو
 ہے جو مولد کی محفل مقبول • اس میں کیا ہے بجز حدیث رسول
 کہیں قرآن سے کوئی آیت ہے • راویوں سے کوئی روایت ہے
 مجزات رسول کا ہے بیاں • با احادیث و آیہ قرآن
 چوکی گر ہم بچھائیں یا منبر • پڑھیں عظمت سے ذکر پیغمبر
 مت کہو اس کو سچیہ بدعت • ہے یہ خیرالقریون کی سنت

نقل مذہب جمہور در جواز محفل مولود

مختل اس زیب اس صفائی سے • خاص اس ہیئت کنڈائی سے
 لکھتے ہیں منتخب و مسخن • نور حق سے ہے جن کا دل روشن
 جیسے تھے ابن طغریک مفتی
 قاریوں کے امام شمس الدین • جن کی جزری ہے اور حسن حسین
 وہ سیوطی فقیر خوش تقریب • ہے جلائیں جس کی اک تغیر
 وہ امام محی الدین نووی • شرح مسلم کی ہے جنہوں نے لکھی
 ان کے استاد شیخ علامہ • کنیت جن کی ہے ابو شامہ
 فتحاء اور محدثوں کے امام • شیخ ابن حجر ہے جن کا نام
 ناصر الدین وہ شیخ علامہ • عاجزان کی شاہی سے ہے خامہ
 شیخ ملا علی مجتبی صفات • جس نے ملکوۃ میں لکھی مرقات
 قسطلانی حدیث کا حاوی • ہے مواہب الدنیہ جن کی
 ماہر ملت مسلمانی • حضرت بو سعید بورانی
 وہ محدث فقیر ربانی • معدن علم شیخ زرقانی
 وہ علی شارح صفات نبی • جس نے لکھی ہے سیرت شامی
 وہ محدث دمشق کا نامی • جس نے لکھی ہے سیرت شامی
 وہ ابوالخیر جو سخاوی تھے • علم دیں پر وہ کیسے حاوی تھے
 ناظم گوہر حن سنجی • یعنی سید امام برزنجی
 وہ بخارا کے احمد مبرور • جن کا شرف الاتام ہے مشہور
 وہ ابو ذر عربی تھے • جام جب نبی کے ساتی تھے

جن کا دل نور حق سے تھا معمور • جیسے بوکر یوسف و منصور
 بو الحسن ابن فضل حنفی • اور صالح جمال ہمدانی
 احمد بن محمد مدینی • شیخ علامہ عرب مرزوکی
 صاحب مجمع البخاری کو دیکھے • ان کی تقریر آبدار کو دیکھے
 حافظ شمس دین محمد نام • ابن ناصر دمشقی مقام
 شیخ عبداللہ فاضل انصاری • حَسْنَ اللَّهِ فِي يَدِ الْجَارِي
 ابن جعفر جو تھے ظہیر الدین • اور وہ فاضل نصیر الدین
 وہ فقیہ کبیر با توقیر • یعنی حافظ عمار ابن کثیر
 شیخ کامل جمال دین میرک • مرد عارف مصر و زیریک
 وہ ابو طیب اہل دین سبتو • لکھتے زرقانی ہیں شا ان کی
 صدر دیں شافعی محب بنی • اور محمد رفاعی مدینی
 وہ مفسر افندی اسلیل • دیکھوروح البیان میں ان کی دلیل
 زین دین نقشبند بیگ ہدی • تھا ہمایوں بھی معتقد جن کا
 وہ محدث فقیہ عبدالحق • دل پہ چھایا تھا جن کے بالکل حق
 ہند کا وہ محدث آگاہ • نام جن کا ہوا ولی اللہ
 سمجھتے استاد ہیں تمام ان کو • مانند سب ہیں خاص و عام ان کو
 جب گئے مکہ وہ مجتہ خصال • لکھتے [۱] ہیں اس طرح وہ اپنا حال

[۱] یہ شاہدہ اپنا حضرت شاہ ولی اللہ دربوی نے اپنی کتاب فوض المحرمن میں لکھا ہے تریبون
 کتاب میں اول کی طرف یہ بیان ہے۔ (تفصیل کے لئے فوض المحرمن، ج ۲، ص ۲۷)

تحیٰ جو کہ میں منعقدِ محفل • میں بھی جا کر وہاں ہوا شامل
 تھا بیاں آپ کی ولادت کا • ذکرِ میلاد با سعادت کا
 میں نے کثرت سے پائے واں انوار • اتریٰ محفل میں رحمت غفار
 اس سے ثابت ہے اے مبارک پے • بزمِ مولد مقامِ رحمت ہے
 الغرض ایسے ایسے صاحبِ دل • پہلے وقتوں کے فاضل و کامل
 نام لکھے گئے ہیں اب جن کے • اور بہت مقتدا سوا ان کے
 لاتے اس باب میں دلائل تھے • بزمِ میلاد کے وہ قائل تھے
 فقہا اور محدثین بہت • گزرے اس پر ہیں اہل دین بہت
 جیسے یہ انتیاء کامل تھے • جیسے یہ عالمان عامل تھے
 کون اب تم میں ہے کہو ایسا • بڑھ کے فتویٰ جو دیتے ہو ایسا
 کو سلف میں ہوئی تھی کچھ عمرار • سو میں دو چار نے کیا انکار
 آخرش فتح قول حق کو ہوئی • ان کے انکار پر چلانہ کوئی
 قول جمہور پر ہوا فتویٰ • سارے ملکوں میں ہو گیا چہ چا
 حکم ہے سید دو عالم کا • اجتماع سوادِ اعظم کا

إِتَّبِعُوا السَّرَادِ الْأَعْظَمِ فَإِنَّهُ مِنْ ذَلِكُمْ شَذَّدَ فِي النَّازِ [۱]

[۱] جماعت کی سیرہ دی کرو۔ تحقیق جو جماعت سے ایک ہوا وہ آگ میں ڈالا جائے گا۔ انجی [کنز العمال، رقم الحدیث: ۱۰۳۰، مسند کلحاکم: رقم الحدیث: ۳۹۵] مولوی قطب الدین خان صاحب دہلوی نے مظاہر الحق ترجمہ ملکوۃ میں جو یا اصلاح مولوی اخلاق صاحب کے لکھا گیا ہے اس حدیث کے ذیل میں لکھا ہے: جو امتقاد اور قول و فعل اکثر علماء کے ہوں اس پر عمل کرو اور بھی مخصوص عربی عبارت میں مولوی احمد علی صاحب سرہ اللہ محمد سہار پوری نے اپنے مطبع کی ملکوۃ عربی میں لکھا ہے۔ السرادہ المعمول عظیم الجماعة الكبیرة والمراد ما علیہ اکثر المسلمين.

کل عرب اور کل عجم دیکھو * خاص اللہ کا حرم دیکھو
 نور ایمان ہے جس کے سینے میں * دیکھ لے مکہ اور مدینے میں
 فقہا سب وہاں موافق [۱] ہیں * ایک سے ایک سب مطابق ہیں
 کچھ ذرا بھی تو وہاں خلاف نہیں * کسی مذہب کا اختلاف نہیں
 حنفی اور شافعی کے ثقات * مالکی اور حنبلی کے روایات
 چاروں مذہب کا ہے یہی ارشاد * مستحب ہے یہ مغل میلاد
 چاروں مذہب کا ہو گیا اجماع * اب خطاب پر ہے وہ جوڑا لے نزاع

التاسِ مؤلف

جو میری مشتوی کی سیر کریں * میرے حق میں دعائے خیر کریں
 مجھ کو حق جس طرح ہوا معلوم * اس صحیفہ میں کر دیا مرقوم
 مگر نیا یہ بگوش رغبت کس * بر رسولان بلاغ باشد و بس
 کام اپنا ہے امر حق کہنا * مگر معاند لڑے تو چپ رہنا
 مگر کوئی اس میں رد و قدر کرے * نہیں ہرگز ملال اس کا مجھے
 مَانَجَى اللَّهُ وَالرَّسُولُ مَعًا * مِنْ لِسانِ الْوَرَى لَكَيْفَ آتَا
 اپنا شیوه نہیں ہے جنگ و جدل * کس و ناکس سے کرنا رد و بدل

[۱] (مصنف علامہ عبدالحسین راپوری اپنے عہد کی بات کر رہے ہیں جب کہ ہر من شریفین میں اُنی
 المذہب ہی بنتے تھے ۱۹۲۵ء میں نجدیوں نے علم حاصل کر کے سعودی عرب بنا لیا اور پورے
 ملک میں جہڑا لوگوں کو وہاں بنا لیا گیا۔ تفصیلات کے لئے ”تاریخ نجد و جاز“ از مفتی عبد القیوم
 ہزاروی کا مطالعہ فرمائیں۔ قادری۔]

بس سلامت روی ہے کام اپنا • دوست دشمن کو ہے سلام اپنا
 صلح کی حق نے دی ہے خُو مجھ کو • مر جا کہتے ہیں عدو مجھ کو
 اب تمامی ہے آیا اپنا کلام • بھیجوں حضرت پہ میں درود و سلام
 لئے اُحدی سوئی الفلوة الیہ • يَا مُفِيْضُ الْوَجُودِ حَلَّ عَلَيْهِ
 وَعَلَى آلِهِ وَأَضْحَابِهِ • وَارِثَى عِلْمَهُ وَآدَابِهِ
 فائدہ: مختل مولود شریف کرنے والوں کو جو بعضے مبتدع مشرک کہتے ہیں
 اچھا نہیں کرتے کہ اس کی نوبت دور پہنچتی ہے۔ مولوی اسماعیل صاحب کے جدا علی نبأ
 استاد الاستاذ شیخ الشیوخ طریقہ حضرت شاہ ولی اللہ دہلوی فیوض الحرمین میں درباب
 مختل میلاد فرماتے ہیں :

لِرَأْيِتِ النُّورَ اَسْعَتْ دَفْعَةً وَ رَأْيَتْ يَخْالِطَا اَنوارَ الْمَلَائِكَةِ

اَدَوَارَ رَحْمَةِ اَنْتَهِي مَلْعُومًا. [۱]

اور حضرت شاہ ولی اللہ کے شیخ الشیوخ جلال الدین سیوطی رحمۃ اللہ علیہ فرماتے

ہیں:

فِي سَبِّبِ لَنَا اَظْهَارَ الشَّكْرَ لِمَوْلَدِهِ عَلَيْهِ السَّلَامُ

بِالاجْتِمَاعِ وَالاطْعَامِ وَغَيْرِ ذَلِكِ . [۲]

چنانچہ سیرت شامی میں اور تغییر روح البیان وغیرہ میں ہے اور نیز حضرت شاہ
 ولی اللہ کے شیوخ الشیوخ ابن جزری اس مختل کرنے والے کے لیے فرماتے ہیں کہ:

[۱] میں نے اس مختل میں دفعہ الوار بند ہوتے دیکھے اور میں نے الوار رحمت الہی کے انوار طائفہ
 میں ملے ہوئے دیکھا۔ ابھی ملھٹا (فیوض الحرمین، ص ۲۷۴ مطبع الاحمدی، دہلی)

[۲] ہم کو مستحب ہے شکر غاہر کرنا میلاد انبیاء کا، آدمیں (کو) جمع کرنے اور طعام وغیرہ کھلانے
 کے ساتھ۔

لَعْمَرِي إِنَّهَا جَزَاءٌ لِمَنْ أَنْ يَذْكُلُهُ بِفَضْلِهِ
الْعَوِيمُ جَنَّاتُ النَّعِيمِ [۱]

چنانچہ قسطلانی اور زرقانی وغیرہ میں تصریح گئے کور ہے اور ان دو بزرگوں کا سلسلہ
مشائخ حضرت شاہ ولی اللہ میں ہونا رسالہ انتہا فی سلاسل اولیاء اللہ میں صاف مرقوم
ہے :

اس نقیر لعین ولی اللہ نے علم حدیث لیا اور خرقہ صوفیا پہنا اور شیخ ابو
طہر سے خلافت پائی، انہوں نے شیخ ابراہیم سے انہوں نے شیخ احمد
فشاوی سے انہوں نے شیخ احمد شادوی سے انہوں نے شیخ علی سے انہوں
نے جلال الدین سیوطی سے انہوں نے شیخ کمال الدین سے انہوں
نے شیخ القراء والحمد شیخ ابن جزری سے۔ ایخ [۲]

پس جو لوگ ان بزرگواروں کو اپنا پیشوای جانتے ہیں ان کو اس ہاب میں ہرگز دم
مارنا نہ چاہیے کہ خلف صالح کی سعادت مندی اسی میں ہے کہ اپنے سلف صالح کی
بیروتی کرے اور علاوہ اس خاندان کے اور بھی بہت بزرگان دین فقہا اور محمد شیخ سلفاً
خلفاً اس کی تائید پر تھے چنانچہ ان کے بعض اسماء اس مشتوی میں بھی مندرج ہیں۔

وَمَا عَلِيْنَا إِلَّا الْبَلَاغُ الْمُبِينُ وَإِخْرُ ذَغْوَانًا أَنَّ الْحَمْدُ لِلَّهِ
رَبِّ الْعَالَمِينَ وَصَلَوَاتُ اللَّهِ تَعَالَى عَلَى خَيْرِ خَلْقِهِ مُحَمَّدٍ وَآلِهِ
وَأَصْحَابِهِ أَجْمَعِينَ.

[۱] تم ہے کہ اس کی جزا لعین مختل میلاد شریف کرنے والے کی بھی جزا ہے کہ اللہ کریم اس کو اپنے
فضل عام سے بہشت تم ہم میں داخل کرے گا۔ ۱۲۔

[۲] انتہا فی سلاسل اولیاء اللہ، ص ۱۸۔ کے ادارہ فیاء الزہرا

وسائل بخشش [۱۳۰۹ھ]

[مشتوی در ذکر کرامات حضور غوث اعظم رضی اللہ عنہ]

تصنیف الطیف

برادر اعلیٰ حضرت مولانا حسن رضا حسن قادری برکاتی

کلیات حسن

[دو جلدیں] زیر طبع

برادر اعلیٰ حضرت مولانا حسن رضا حسن قادری برکاتی کی تمام
تصنیفات کا مجموعہ جدید تر تیب و تحریج و حواشی کے ساتھ

مرتبین: علامہ محمد افروز قادری

محمد ثاقب رضا قادری